

توفیق خرق پوچہ کلری



قائما چوکون

شجاعت خالق نہ شریاتی

بىر قىزنىڭ قىزىقى

قاينا، چۆكۈن

«ئۇيغۇر خەلق ئېغىز ئەدەبىياتى قامۇسى»
تەھرىر ھەيئىتى نەشرىگە تەييارلىغان

شىنجاڭ خەلق نەشرىياتى



ئۇرۇمچى 2007 - يىلى



图书在版编目(CIP)数据

开吧, 神壶: 维吾尔文/《维吾尔民间文学大典》编委会编. —
乌鲁木齐: 新疆人民出版社, 2007. 1

(维吾尔民间故事)

ISBN 978-7-228-10824-4

I. 开... II. 维... III. 维吾尔族 - 民间故事 - 作品集 - 中国 -
维吾尔语 (中国少数民族语言) IV. I277.3

中国版本图书馆 CIP 数据核字(2007)第006083号

策 划: 阿布都热合满·艾白
艾合买提·伊明

责任编辑: 艾合买提·伊明
责任校对: 阿布列孜·阿巴斯
封面设计: 买买提·努比提

开吧, 神壶 (维吾尔文)

(维吾尔民间故事)

《维吾尔民间文学大典》编委会编

新疆人民出版社出版

(乌鲁木齐解放南路348号 邮编: 830001)

新疆新华书店发行

新疆新华印刷厂印刷

880×1230毫米 32开本 2.5印张

2007年1月第1版 2007年1月第1次印刷

印数: 1-5000

ISBN 978-7-228-10824-4 定价: 4.50元

موندېزې

- 1..... سوديگه رنځ ئوغلى
24..... ياماچى بىلەن پادشاھ
39..... قاينا، چوگون
44..... نەيرەڭۋاز
69..... ئۈچ شەرت





پىلانلىغۇچىلار: ئابدۇراخمان ئابىي، ئىخىمات ئىمىن
مەسئۇل مۇھەررىرى: ئىخىمات ئىمىن
مۇقاۋىنى لايىھىلىگۈچى: مەھمەت نەزۇبات

سودىگەرنىڭ ئوغلى

قەدىمكى زاماندا بىر سودىگەرنىڭ ئارزۇلۇق بىرلا با-
لىسى بولۇپ، سودىگەرنىڭ ئايالى بۇ بالىغا ئۆگەي ئىكەن.
ئۆگەي ئانا سودىگەرنىڭ ئالدىدا بالىسىنىڭ باش - كۆزى -
رىنى مېھرىبانلىق بىلەن سىلايدىكەن، سودىگەر سىرتقا
چىقىپ كەتسە، سىلاپ - سىپىغان يەرلىرىگە غەزەپ بى-
لەن ئۇرىدىكەن. بالا بولسا، ئۆگەي ئانىسىنىڭ قىلمىشلى-
رىنى دادىسىغا ئېيتالمايدىكەن، پەقەت دادىسى ئۆزىگە تەق-
دىم قىلغان ئاق قاشقىلىق قارا تايىنىڭ بويىغا ئېسىلىپ
يىغلايدىكەن.

شۇنداق قىلىپ، كۈنلەر ئۆتۈپتۇ، تاي چوڭىيىپ ئات
بويىتۇ، بالا چوڭ بولۇپ يىگىت بويىتۇ. ئۆگەي ئانا بالا بى-
لەن ئاتنىڭ شۇنچە ئېجىل ئىكەنلىكىنى بىلىپ دەرغەزەپ
بويىتۇ. شۇ ئەتراپتا بىر پالچى موماي بار ئىكەن. ئۆگەي
ئانا پالچى موماي بىلەن تىل بىرىكتۈرۈپ، ئاتنى يوقى-
تىشنىڭ كويىغا چۈشۈپتۇ. سودىگەر ھىندىستان سەپىرىدىن
يانارغا يېقىن ئايالى سۈرگە ئىچىپ كېسەل بولۇپ يېتىۋاپ-



تۇ. سودىگەر ئايالىنىڭ تەلپىگە ئاساسەن، پالچى موماينى
چاقىرىپتۇ. پالچى موماي پال ئېچىپ:

— خېنىم خاپىغان كېسىلىگە گىرىپتار بولۇش ئال-
دىدا تۇرۇپتۇ. مۇشۇ ئۆيدە بىر قارا ئات بار ئىكەن، شۇنى
ئۆلتۈرۈپ گۆشنى يەپ، تېرىسىگە چۈشسە، سەللىمازا
ساقىيىپ كېتىدۇ، — دەپتۇ.

سودىگەر قارا ئاتنى ئۆلتۈرۈشكە نىيەت قىپتۇ. بۇ
خەۋەرنى ئاڭلىغان ئوغلى دادىسىنىڭ ئالدىغا ئۆزىنى
تاشلاپ، ئاتنى ئۆلتۈرمەسلىكىنى سوراپ زار - زار يىغلاپ-
تۇ. بۇنىڭدىن خەۋەر تاپقان ئۆگەي ئانا بولسا، ئالەمنى ما-
لەم قىپتۇ. سودىگەر تەڭلىكتە قاپتۇ. سودىگەر بالىسىغا:

— ساڭا دۈلدۈل بولسىمۇ ئېلىپ بېرىي، بالام، بۇ
ئاتنى ئۆلتۈرەيلى، — دەپتۇ.

— ھېلىغۇ دۈلدۈلكەن، دادا، — دەپتۇ ئوغلى، —
يۈتۈن بىساتىڭىزنى خەت - مۆھۈر قىلىپ بەرسىڭىزمۇ
مەن بۇ ئاتتىن كېچەلمەيمەن !

شۇنداق قىلىپ، سودىگەر ئىككى ئوتنىڭ ئارىسىدا
قاپتۇ، دەرد - ھەسرەتتىن ئەقىل - ھوشى جايىدا بولماپ-
تۇ. كېچە تەڭ بولۇپ ئەل ئايىغى بېسىققاندا، بالا دادىسى-
نىڭ ئۆتكۈر قىلىچىنى ئېلىپ، قارا ئاتنى مىنىپ قېچىپ-
تۇ، يۇرت - مەھەللىلەرنى ئارىلاپ، نۇرغۇن يول يۈرۈپتۇ،
بىر ئېقىندىن ئۆتۈۋاتقاندا، بىر قاغىنىڭ قىرغاققا چىقىپ
قالغان بىر يىلان بالىسىغا خىرىس قىلىۋاتقانلىقىنى

كۆرۈپتۇ - دە، دەرھال قاغنى ئۈركۈتۈۋېتىپتۇ، ئاتتىن چۈشۈپ، ھالسىزلىنىپ قالغان يىلان بالىسىنى ئاستاغىنا سۇغا قويۇپ بېرىپتۇ.

— ھەي ئادەمزات، — دەپتۇ يىلان زۇۋانغا كېلىپ، — سەن مېنى قۇتقۇزۇپ قالدىڭ، نېمە تىلىكىڭ بار، ئېيت! ئەجرىڭنى قايتۇراي!

بالا يىلانىڭ سۆزلەۋاتقىنىدىن ھەيران بولۇپ:

— ھېچقانداق تىلىكىم يوق، — دەپتۇ.

— ھېچبولمىسا، سەن مېنىڭ مایاقلرىمدىن بىرنەچچە تال ئېلىۋال، ھاجىتىڭ چۈشۈپ قالسا، كۆيدۈرسەڭ، ئەسقىتىپ قالسام ئەجەب ئەمەس، — دەپتۇ يىلان.

بالا يىلان مایاقلرىدىن ئېلىپ ئېتىغا مىنىپ ئۆز يولىغا چۈشۈپتۇ، پايانسىز بىر قۇملۇققا چىقىپتۇ، كېتىۋاتسا، ئالدىدا بىرنەرسىنىڭ ۋىچىلىدىغان ئاۋازى ئاڭلىنىپتۇ، قارىسا، يوغان بىر ئاغمىخان ياتقۇدەك. بالا دەرھال ئاتتىن چۈشۈپ يېقىن بېرىپ قارىسا، ئاغمىخاننىڭ پۇتى ئىششىپ كەتكەنكەن. بالا ئۇ جاراھەتنى ئېغىز ئالدۇرۇپ، ئۇ يەردەكى تىكەننى ئېلىۋېتىپ، تېڭىپ قويۇپتۇ. ئاغمىخان تۇيۇقسىز زۇۋانغا كېلىپ:

— ھەي ئادەمزات، نېمە تىلىكىڭ بار، ئېيت؟! —

دەپتۇ. بالا تېخىمۇ ھەيران بولۇپ:

— ھېچقانداق تىلىكىم يوق، تېزرەك ئۆيۈڭگە بار، —

دەپتۇ.



— ئۇنداقتا سەن مېنىڭ تۈكۈمدىن بىرنەچچە تال ئې-
لىۋال، ھاجىتىڭ چۈشۈپ قالسا، كۆيدۈرسەڭ، ئەسقىتىپ
قالسام ئەجەب ئەمەس، — دەپتۇ ئاغمىخان.

بالا ئاغمىخاننىڭ تۈكىدىن بىرنەچچە تال ئېلىپ يول-
غا راۋان بوپتۇ، يول يۈرۈپتۇ، يۈرگەندىمۇ مول يۈرۈپتۇ،
پايانسىز بىر جاڭگالغا كىرىپ قاپتۇ، كېتىۋاتسا، قانداقتۇر
بىر قۇشنىڭ ئېچىنىشلىق «چىر - چىر» قىلغان نالە -
زارى ئاڭلىنىپتۇ. بالا ئاۋاز چىققان تەرەپكە بېرىپ قارسا،
ئاسمان - پەلەك بىر توغراقنىڭ تۈۋىدە سۇمۇرغىنىڭ بىر
بالىسى تۈكى چىقمىغان قاناتلىرىنى سوزۇپ نالە قىلىۋات-
قۇدەك، بىر تۈلكە ئۇنىڭغا تۇمشۇقنى سوزۇۋاتقۇدەك. بالا
بىر ۋارقىراپ تۈلكىنى قاچۇرۇۋېتىپتۇ، ئاتتىن چۈشۈپ
سۇمۇرغ بالىسىنى قولىغا ئېلىپ، ئۇنىڭ ئۇۋىدىن چۈشۈپ
كەتكەنلىكىنى بىلىپتۇ - دە، ھېلىقى ئاسمان - پەلەك
توغراقنىڭ ئۈستىگە يامشىپ چىقىپ، مىڭ بىر تەسلىكتە
ئۇنى ئۇۋىسىغا سېلىپ قويۇپتۇ. بالا ئەمدىلا توغراقتىن
چۈشەي دېگەندە:

— ھەي ئادەمزات، — دەپتۇ سۇمۇرغ بالىسى، —
بىزنى قۇتقۇزۇپ قالدىڭ. توختاپ تۇر. ئاتا - ئانىمىز ھا-
زىر كېلىدۇ. سېنىڭ بۇ ياخشىلىقىڭغا بىر ياخشىلىق
قىلايلى!

بالا تېخىمۇ ھەيران بولۇپ تۇرۇشىغا، ئالامەت يوغان
بىر قۇش ئۈچۈپ كەپتۇ. سۇمۇرغ بالىسى دەرھال:



— ھەي يىگىت، دەرھال ئۇۋىنىڭ ئاستىغا يوشۇرۇ-
نۇپ، دەرەخكە چىڭ چاپلىشىۋال، — دەپتۇ.
بالا سۇمۇرغ بالىسىنىڭ دېگىنىنى قىلىشقا ئاران
ئۆلگۈرۈپتۇ. قۇش توغراققا قونۇپتۇ. سۇمۇرغ بالىسى:
— ئانا، سەندىن بىرنەرسىنى تىلەيمەن، — دەپتۇ.
— نېمىنى تىلەيسەن؟ — دەپتۇ ئانا قۇش. سۇمۇرغ



بالسى ئەھۋالىنى بايان قىپتۇ.

— ھەي ئادەمزات، — دەپتۇ سۇمۇرغ خۇرسەن بو-
لۇپ، — سەن بىزگە ئىنتايىن چوڭ ياخشىلىق قىپسەن،
ياخشىلىققا ياخشىلىق قىلىش بىزنىڭ ئېتىقادىمىز. قېنى،
ئېيت، نېمە تىلىكىڭ بار؟

بالا بۇ ئالامەت كۆركەم قۇشقا زوقلىنىپ قاراپ
تۇرۇپ:

— مېنىڭ تىلىكىم يوق، — دەپتۇ. سۇمۇرغ ھەيران
قىلىپ:

— ئۇنداقتا سەن مېنىڭ پېيىمدىن بىرنەچچە تال ئې-
لىۋال، ھاجىتىڭ چۈشۈپ قالسا كۆيدۈرسەڭ، ئەسقىتىپ
قالارمەن، — دەپتۇ.

بالا سۇمۇرغنىڭ پەيلىرىدىن ئېلىپ دەرەختىن چۈش-
مەكچى بوپتۇ. شۇ چاغدا قۇش ئۇنىڭدىن:

— مۇشۇ مېڭىشىڭدا نەگە بارسەن؟ — دەپ سوراپتۇ.
بالا:

— بېشىم قايغان، پۈتۈم تايغان يەرگە، — دەپ جاۋاب
بېرىپتۇ. قۇش قەتئىي قىلىپ:

— كەينىڭگە يان. ئالدىڭدا پايانسىز قۇملۇق بار، ئۇ
يەرگە ھەتتا ئۇچار قۇشلار كىرىپ قالسىمۇ كاۋاپ بولۇپ
كېتىدۇ، — دەپتۇ. ئەمما، بالا: «قېنى كۆرۈپ باقمايمەن-
مۇ؟» دەپتۇ. — دە، سۇمۇرغ بىلەن خوشلىشىپ، دەرەختىن
چۈشۈپ يولىنى داۋام قىپتۇ، بىرنەچچە كۈن مېڭىپ بىر

شەھەرگە يېتىپ كەپتۇ. بالا شەھەرگە كىرىشكە، بىر توپ
جاكارچىلار:

— ئەييۈھەنناس، ئىشتىغلار ئامۇخاس! پادشاھىمىز -
نىڭ ئارزۇلۇق يالغۇز قىزىنىڭ كېسىلى بارغانسېرى ئې-
غىرلاشتى، شۇڭا پادشاھىمىزنىڭ دەردى پەلەكتىن ئاشتى.
كىمدەكىم ئول مەلىكىنىڭ قورسىقىدىكى يىلانى چۈشۈ-
رۈپ، مەلىكىنى قۇتقۇزۇپ قالسا، پادشاھ ھەزرەتلىرى، ئول
كىشى ئايال بولسا، دۇنيادىن بىنەزەر قىلىدۇ، ئەر بولسا،
ئۆزىگە كۈيۈغۇل قىلىۋالىدۇ، — دەۋاتقۇدەك.

بالا جاكارچىلارغا ئەگىشىپ خېلى يۈرۈپتۇ ۋە شەھەر
خەلقىدىن مەلىكىنىڭ ئەخلاق - دىيانەتتە، گۈزەللىكتە
تەڭدىشى يوقلۇقىنى ئاڭلاپتۇ. ئۇ نېمە بولاركىن، دەپ جا-
كارچىلارغا كۈن بويى ئەگىشىپ يۈرسىمۇ، ھېچكىم ئوتتۇ-
رىغا چىقالماپتۇ. بالا مەلىكىنىڭ تارتىۋاتقان ئازابلىرىغا،
ھاياتىغا قاتتىق ئېچىنىپتۇ، مەلىكىنى ئۆلۈمدىن قۇتقۇزۇپ
قېلىشنى شۇنچە ئارزۇ قىلىسىمۇ، بىر ئامال تاپالماپتۇ. بالا
قايغۇرغان ھالدا ئېتىنى سۇغارغىلى ئۆستەڭ بويىغا بار-
غاندا:

— ھەي مېھرىبان يىگىت، — دەپتۇ ئات زۇۋانغا
كىرىپ، — سەن ماڭا چەكسىز ياخشىلىق قىلدىڭ، مەن
ئۈچۈن كۆپ رىيازەت چەكتىڭ. ھەزرىتى سۇلايمان ئەلەي-
ھىسسالامنىڭ نامىغا قەسەم ئىچىمەنكى، سېنىڭ بۇ ياخشى-
لىقىڭغا ئۆمۈر بويى قەرزدارمەن. ھازىر مەلىكىنى قۇتقۇزۇپ



قېلىشقا ئامال تاپالماي قايغۇرۇۋاتسەن. ھەي يۇمشاق كۆ-
 گۈل يىگىت، دەرھال يىلان مايقىدىن بىرنى كۆيدۈرسەڭ،
 غەم - غۇسسلىرىڭ شادلىققا ئايلانغۇسى.

يىگىت ھەم ھەيران بولۇپ، ھەم خۇشال بولۇپ، دەر-
 ھال يىلان مايقىدىن بىرنى كۆيدۈرۈپتۇ. شۇئان ئىككى
 چوڭ يىلان ۋە بىر كىچىك يىلان بالىنىڭ ئالدىدا ھازىر
 بوپتۇ.

— ھەي مېھرىبان، ئاق كۆڭۈل يىگىت، — دەپتۇ
 چوڭ يىلانلار، — سەن بىزنىڭ كۆز نۇرىمىزنى ئۆلۈمدىن
 قۇتقۇزۇپ قاپسەن. قېنى ئېيت، بىزگە نېمە ھاجىتىڭ
 چۈشتى؟ بىز قولمىزدىن كېلىدىغىنىنى قىلىپ، ياخشى-
 لىقىڭغا جاۋاب قايتۇرايلى.

بالا ئەھۋالىنى بايان قىپتۇ.

— مەلىكە كىچىك چېغىدا، ئوردىنىڭ ھەرەم بېغىد-
 كى ئېرىقتىن سۇ ئىچكەندە يىلان بالىسىنى بىللە يۈتۈۋەت-
 كەن. ھازىر شۇ يىلان مەلىكىنىڭ ھاياتىغا قەست قىلىۋا-
 تدۇ، شۇڭا، — دەپتۇ يىلان بىرىيۇملاپلا تېرىسىنى
 تاشلاپ، — سەن قىرىق يىللىق ئۆرۈك ئوتۇنى تېپىپ
 گۈلخان سال، ئاندىن بۇ تېرەمنى قىرىق يىللىق سىرىكىگە
 چىلاپ ئال - دە، يېنىۋاتقان گۈلخانغا تاشلا، ئېسىڭدىن
 چىقمىسۇنكى، بۇ چاغدا پادىشاھنىڭ مەلىكىسى گۈلخاننىڭ
 يېنىدا ياتقۇزۇلغان بولسۇن. شۇنداق قىلساڭ، كۆيدۈرۈلگەن
 تېرەمنىڭ دۈتى مەلىكىنىڭ قورسىقىدىكى يىلانغا تەسىر

قىلىدۇ، شۇ ھامان يىلان سىرتقا چىقىپ، مەلىكە شىپا تاپىدۇ.

بالا يىلانغا رەھمەت ئېيتىپ، ئوردىغا بېرىپتۇ ۋە ئۆ-زىنىڭ مەلىكىنى داۋالايدىغانلىقىنى بايان قىپتۇ. پادىشاھ بۇنى ئاڭلاپ كۆپ خۇرسەن بوپتۇ. يىگىت مەلىكىنىڭ گۈ-زەللىكىگە ھاڭ - تاڭ بوپتۇ ۋە دەرھال ئىشىغا كىرد-شپ، يىلاننىڭ ئېيتقىنى بويىچە مەلىكىنى داۋالاپتۇ. يىلان چۈشۈپتۇ، مەلىكە بولسا قۇتقۇزۇۋېلىنىپتۇ. بۇنىڭغا يىگىت ھەم پادىشاھ ئېيتىپ تۈگەتكۈسىز خۇشال بوپتۇ. پادىشاھ يىگىتتىن:

— ھەي بەختلىك يىگىت، سېنى بۇ ئالەمگە ئاپىرىدە قىلغان ئاتاڭ كىم؟ ئاناڭ كىم؟ — دەپ سوراپتۇ. يىگىت ئەدەپ بىلەن:

— ئەي شەۋكەتلىك پادىشاھ ئالىيلىرى، مەن بۇ ئوردا شەھىرىنىڭ غەربىدىكى قەبىلىدىن. ئانام يوق، ئاتام بولسا سەپەردە، — دەپ جاۋاب بېرىپتۇ.

— ۋەدەمدە تۇرىمەن، — دەپتۇ شاھ ئوردا ئەھلىگە قاراپ. شۇ چاغدا ئوڭ قول ۋەزىر:

— ۋەدىگە ۋاپا قىلىش شاھلارنىڭ ئالىيجاناب خىسلە-تى، لېكىن مېنىڭچە، مەلىكىمىزنىڭ سالامەتلىكى ئەسلىگە كەلگەندىن كېيىن ئاندىن توپىنى ئۆتكۈزسەك، — دەپتۇ. پادىشاھ ئوڭ قول ۋەزىرنىڭ سۆزىنى ماقۇل تېپىپتۇ، شۇنداقتىمۇ ئايرىم جايدا ۋەزىردىن بۇنىڭ سەۋەبىنى ئىد-

چىكىلەپ سورىماي تۇرالماپتۇ. ئوڭ قول ۋەزىر:

— پېقىرنىڭ نەزەردە تۇتقىنى ھەرگىزمۇ ۋەدىگە كې-
يىنچە ۋاپاسىزلىق قىلىش ئەمەس. مەلىكەنىڭ سالامەتلى-
كىنى ئەسلىگە كەلتۈرۈشمۇ ئەلۋەتتە بىر سەۋەب، لېكىن
پېقىرنىڭ بۇ يەردە يەنە كۆزدە تۇتۇۋاتقىنى — ئۆزلىرىنىڭ
ئوغۇل پەرزەنتى يوق، ياشلىرىمۇ بىر يەرگە بېرىپ قالدى.
بۇ يىگىت ياخشى كۈننىڭ يامىنى كېلىپ قالسا، يۇرتقا
باش بولالامدۇ، يوق، بۇ تەرەپنىمۇ ئويلاپ ئىش قىلغىنىد-
مز تۈزۈك، — دەپتۇ.

— ئەگەر يىگىت كۆڭلىمىزدىكىدەك چىقماي قالسا،
ۋەدىمىزنى بۇزامدۇق؟ — دەپتۇ پادىشاھ.

— ياق، — دەپتۇ ۋەزىر، — ئۇ ھالدا، بىز ئۇنى
رازى قىلساقلا بولدى. بىز مۇنداق جىددىي ئىشتا يۇرتنى
ئويلىشىمىز كېرەك! قەدىمكىلەر: «بېشى يوقنىڭ ئىشى
يوق» دەيدۇ. ئەگەر يۇرت كۈنلەرنىڭ بىرىدە ئائىنىساپ ئا-
دەملەرنىڭ قولىغا چۈشۈپ قالسا، ئۇ چاغدا ئەل يەيدىغان
نېنىنى تاپالماي قالىدۇ، بىزنىڭ مۇبارەك يۇرتىمىزنىڭ نا-
مى ئالەمدىن ئۆچۈپ كېتىدۇ.

پادىشاھ دانىشمەن ۋەزىرنىڭ سۆزىگە قايىل بوپتۇ. پا-
دىشاھ يىگىتكە ئوردا شەھىرىدىن ئەڭ گۈزەل، ئەڭ ھەشە-
مەتلىك بىر قورۇنى باغلىرى، خىزمەتكارلىرى بىلەن سوۋ-
غات قىپتۇ ھەمدە نۇرغۇن ئالتۇن - كۈمۈشمۇ ئىنئام
قىپتۇ. شۇنداق قىلىپ، كۈنلەر ئۆتۈپتۇ، يىگىت مەلىكىنى

كېچە - كۈندۈز ئويلاپتۇ، باغرى كاۋاپ بوپتۇ، ئاغزىدىن چىققىنى نەپەس ئەمەس، بەلكى كۆيۈۋاتقان يۈرىكىدىن چىققان ئىس بوپتۇ. مەلىكىمۇ يىگىتنى بىر كۆرۈپ كۆڭلى چۈشۈپ قالغانلىقتىن، كۈن - تۈن يىگىتنى ئويلايدىكەن، كۈندۈزى كۈنگە قاراپ ئويلايدىكەن، كېچىلىرى ئايغا قاراپ تەلمۈرۈپ ئويلايدىكەن. شۇنداق قىلىپ، كۈنلەر ئۆتۈشكە باشلاپتۇ، مەلىكىنىڭ سالامەتلىكىمۇ بارا - بارا ئەسلىگە كېلىپ، قىزىلى قىزىل، ئېقى ئاق، بويلىرى ئەۋرىشىم، مېڭىشلىرى خىيالچان بوپتۇ....

كۈنلەرنىڭ بىرىدە پادىشاھ ئوردا ئەھلىنى ئېلىپ شەكارغا ئاتلىنىپتۇ، يىگىتىنىمۇ بىللە ئېلىپ چىقىپتۇ. ئۇلار شۇ كۈنى كەچتە چەت بىر كىچىك قورغان شەھىرىدە ئارام ئاپتۇ، شۇ يەردە قونۇپ قاپتۇ، كېچىسى پادىشاھ بىر چۈش كۆرۈپتۇ، چۈشىدە قاپقارا بىرنەرسە «گۈپ» قىلىپ پادىشاھنى بېسىۋاپتۇ، ئارقىدىن يەر يېرىلىپتۇ. ھېلىقى قارا نەرسە ئۇنى كۆز يەتكۈسىز چوڭقۇر يار ئىچىگە ئىتتى. رىۋاتقۇدەك. پادىشاھ قاتتىق قورقۇپ، ۋارقىراپ ئويغىنىپتۇ. پادىشاھ تاڭ سەھەردە ئوردا ئەھلىنى چاقىرىپ، ھېلىقى چۈشكە تەبىر سوراپتۇ. ھېچكىم زۇۋان سۈرەلمەپتۇ. — ئى نائىنساپ نان قېپىلار! — دەپتۇ پادىشاھ، — سىلەر بۇ چۈشۈمگە تەبىر بېرەلمىدىڭلار، ئەتىدىن باشلاپ ھەممىڭلارنى ساپانغا قاتقۇزۇپ يەر ئاغدۇرغۇزىمەن!

شاھنىڭ غەزىپىدىن ھەممىنى سۈر بېسىپتۇ، ھېچ -



كىمنىڭ گېلىدىن بىرنەرسە ئۆتمەپتۇ. يىگىت پادشاھنىڭ كۆرگەن چۈشىنى ئويلاپ، ئېتىنى يوقلىغىلى چىقسا، ئېتى ئوقۇردىكى بوغۇزنىمۇ يېمەي تۇرغۇدەك. يىگىت ئېتىنى مېھرىبانلىق بىلەن سىلاپتۇ.

— ھەي يىگىت، — دەپتۇ ئات يەنە زۇۋانغا كىرىپ، — پادشاھنىڭ چۈشىگە بېرىلىدىغان تەبىرىنى ھېلىقى ئاغمد-خاندىن سورا، دانىشمەنلەرنى قۇتقۇزۇۋال. يىگىت تۈكنى كۆيدۈرگەنكەن، ئاغمىخان شۇ زامات پەيدا بوپتۇ.

— ھەي مېھرىبان يىگىت ! ئېيت، ماڭا قانداق ھا-جىتىڭ چۈشتى؟ — دەپ سوراپتۇ ئاغمىخان. يىگىت ئەھۋالنى بايان قىپتۇ. ئاغمىخان:

— ھەي يىگىت، پادشاھنىڭ چۈشىنىڭ تەبىرى شۇ-كى، ھېلىقى قاپقارا نەرسە بۇ كېچە ئەلمىساقتىن تارتىپ كۆرۈلۈپ باقمىغان دەھشەتلىك قارا بوراننىڭ بولىدىغانلىقىنىڭ بېشارىتىدۇر. يەرنىڭ يېرىلىشى بولسا، ئەگەر ھا-زىرنىڭ ئۆزىدە شەھەردە تۇرۇۋاتقان كىشىلەر دەرھال بۇ يەردىن كەتمىسە، قۇم ئاستىدا قالىدۇ، دېگەننىڭ ئالامىتىدۇر، — دەپتۇ.

يىگىت ئاغمىخانغا رەھمەت ئېيتىپ، پادشاھ ھۇزۇرىغا كىرىپ چۈشىگە تەبىر بەرمەكچى ئىكەنلىكىنى خەۋەر قىپتۇ. پادشاھ دەرھال قوبۇل قىپتۇ. پادشاھ يىگىت بەرگەن تەبىرلەرگە بىر ئىشىنىپ، بىر ئىشەنمەي قاپتۇ، لېكىن

شۇنداقتىمۇ پۈتۈن شەھەردىكى كىشىلەرگە دەرھال كۆ-
چۈشكە پەرمان بېرىپتۇ. راست دېگەندەك، كېچە قاتتىق،
مىسلى كۆرۈلمىگەن دەھشەتلىك بوران چىقىپتۇ. ئەتىسى
بوران پەسەيگەندە، ئەۋەتكەن ئادەملەر، شەھەرنىڭ ئورنىدا
ئىنتايىن زور، ئاسمان - پەلەك قۇم دۆۋىلىرىنىڭ قەد
كۆتۈرگەنلىكىنى، ئەتراپىدا نە دەرەخ، نە ئۆستەڭ، نە ئۆي-
دىن قىلچە ئەسەر قالمىغانلىقىنى خەۋەر قىلىپ كەپتۇ.

پادىشاھ چەكسىز ھەيران قېلىپ ھەم خۇشال بولۇپ،
دەرھال ئوردا ئەھلىنى چاقىرتىپتۇ، يىگىتنىڭ دانىشمەن-
لىكىنى ماختاپتۇ، ئۆز قولى بىلەن ئالتۇن بىلەن بېزەلگەن
ھەشەمەتلىك تون يېپىپتۇ ھەمدە ئون مىڭ تىللا ئىنئام
قىپتۇ. ئوردا ئەھلىمۇ يىگىتكە چىن يۈرىكىدىن ئاپىرىن
ئوقۇپتۇ. مەلىكە يىگىتكە بىر ئالتۇن كەمەر سوۋغات قى-
لىپ ئەۋەتىپتۇ. يىگىتنىڭ ئىناۋىتى تېخىمۇ ئېشىپتۇ.

بۇ ۋەقە بولۇپ ئۇزۇن ئۆتمەي، بۇ يۇرتنىڭ بېشىغا يە-
نە بىر پالاكەت چۈشۈپتۇ: ئوردا شەھىرىنىڭ يېنىدىن ئې-
قىپ ئۆتىدىغان دەريانىڭ سۈيى تۇيۇقسىز تارتىلىپ كې-
تىپتۇ، دالا ئوت - چۆپسىز، دەرەخلەر يوپۇرماقسىز،
قۇشلار دانسىز، كىشىلەر نانسىز قېلىشقا باشلاپتۇ، قىل-
مىغان ئامال قالماپتۇ، لېكىن دەھشەتلىك قۇرغاقچىلىق
تۈگىمەپتۇ. پادىشاھ توپ - توپ يىگىتلەرنى دەريانىڭ بې-
شىغا ئەۋەتىپتۇ، لېكىن ئۇلارنىڭ ھېچقايسىسى قايتماپتۇ.
قۇرغاقچىلىق ئەل - يۇرتنىڭ يىلىكىنى قۇرۇتۇشقا باشلاپ-

تۇ. يىگىت بىر كۈنى يۇرت قايغۇسىدا خىيال سۈرۈپ
ئېتىنىڭ يېنىغا كىرگەندە، ئات:

— بىز دەريا بېشىغا بېرىپ قاراپ باقايلى، — دەپتۇ.
يىگىت شاھتىن ئىجازەت سوراپ، ئېتىنى مېنىپ دەريا
بويلاپ مېڭىپتۇ. دەريانىڭ بېشىغا يېقىنلاشقانسېرى جاپا —
مۇشەققەتمۇ شۇنچە كۆپ بوپتۇ. يىگىت بېرىپ قارسا، سۇ
يولىنى يوغان بىر ئەجدىھا توسۇپ يېتىپتۇ. يىگىت ئېتىد —
نى قويۇپ بېرىپ، قىلىچىنى يالڭاچلاپ بىر نەرە تارتقا —
نىكەن، ئەجدىھا ئويغىنىپ:


— ھەي ئادەمزات! ماڭا ئەلچى بولۇپ كەلدىڭمۇ؟ —

دەپتۇ. يىگىت:

— مەن سەن ئۈچۈن نېمىگە ئەلچى بولمەن؟ — دەپ

سورايتۇ.

— سەن، — دەپتۇ ئەجدىھا، — پادشاھىڭغا بېرىپ



ئېيت، ھەر يىلى دەل مۇشۇ چاغدا ماڭا ئوتتۇز تۆگە، ئۆت-
تۇز قوتاز، ئوتتۇز ئات، ئوتتۇز كالا، ئوتتۇز قوي، ئوتتۇز
ئۆچكە، ئوتتۇز قىز ئەكېلىپ بەرسۇن. ئەگەر بۇنىڭغا
كۆنمىسە، گۈزەل يۇرتۇڭنى چۆل - جەزىرىگە ئايلاندۇرۇۋې-
تىمەن !

يىگىت قاتتىق غەزەپكە كەپتۇ.

— ھەي ئەجدىھا ! مۇبادا مەن سېنىڭ دېگەنلىرىڭنى
توغرا تېپىپ پادىشاھقا يەتكۈزسەم، يۇرتۇمنىڭ دەريالىرى
ماڭا سۈيىنى ئىچكۈزمەيدۇ، مېۋىلىرى ئۆزىنى يېگۈزمەيدۇ،
قۇشلىرى ماڭا سايىراپ بەرمەيدۇ، تۇپراقلىرى ئۆلگىنىمدە
ماڭا قوينىنى ئاچمايدۇ، ئەۋلادلىرىم تاكى زامان ئاخىر
بولغۇچە ماڭا لەنەت ئوقۇيدۇ ! — دەپ جاۋاب بېرىپتۇ
يىگىت.

— مانا ئەمىسە، كۆر ! — دەپتۇ ئەجدىھا قاتتىق غە-
زەپكە كېلىپ ۋە يىگىتنى دەم تارتىپتۇ. يىگىت ئۆتكۈر
ئىككى شەمشەرنى توغرا تۇتقان پېتىچە ئەجدىھانىڭ ئىچىگە
كىرىپ كېتىپتۇ. بىرھازادىن كېيىن يىگىت ئەجدىھانىڭ
قۇيرۇق تەرىپىدىن چىقىپتۇ، ئەجدىھا ئىككى پارچە بولۇپ
كېتىپتۇ. يىگىت ئەجدىھانىڭ بېشىنى كېسىپ، ئېتىغا
مىنىپ سۇ بىلەن تەڭ ئوردا شەھىرىگە كىرىپ كەپتۇ
ئەجدىھانىڭ بېشىنى ھەشەمەتلىك ئالتۇن تەختتە ئولتۇرغان
شاھنىڭ ئاياغ تەرىپىگە ئىززەت - ئىكرام بىلەن قويۇپتۇ.
شاھ تەسلىنىپ كۆزىگە ياش ئاچتۇ، يىگىتنىڭ پىشانى-



سىگە ئاتىلىق مېھرى بىلەن سۆيۈپ قويۇپتۇ ھەمدە يىگىت-
نى ئۆزىگە سول قول ۋەزىر قىلغانلىقىنى جاكارلاپتۇ.
ئوردا ئەھلىدىن تاكى ئاددىي پۇقراغىچە يىگىتنى قىزغىن
تەبرىكلەپتۇ. پادىشاھ داغدۇغىلىق زىياپەتتىن كېيىن، ئوڭ
قول ۋەزىرگە:

— ئەمدى توپنى قىلىۋەتسەك، قانداق؟ — دەپتۇ. ئوڭ

قول ۋەزىر:

— ئى پادىشاھىم، ئالدى بىلەن يىگىتنى چاقىرساق،
سورايدىغان بىر گېپىم چىقىپ قالدى، شۇنى سورىۋېلىپ،
ئاندىن گېپىڭىزگە جاۋاب قىلسام، — دەپتۇ. شاھ يىگىت-
نى چاقىرىپتۇ. يىگىت ئىززەت - ئىكرام بىلەن قول
قوشتۇرۇپ تۇرۇپتۇ. شۇ چاغدا ۋەزىر:

— ھەي يىگىت، سەن ئەجدىھاننىڭ ئىچىدە ئۆلۈپ قې-

لىشتىن قورقىمىدىڭمۇ؟ — دەپ سوراپتۇ.

— مەن كىچىك چېغىمدا: «يۇرت قوغدىمىغان ئۆلەر»

دېگەن گەپنى ئاڭلىغانىدىم، ئۆتكەندە ئۆزلىرىنىڭ: «يۇرتى
يوقنىڭ جېنى يوق» دېگەن سۆزلىرىنىمۇ ئاڭلاپ قالىدىم.
شۇڭا، ئەل - يۇرتنىڭ خىزمىتىنى قىلىش يولىدا ئۆلۈم-
دىن قورقۇش كەمىنلىرىگە يات! — دەپ جاۋاب بېرىپتۇ
يىگىت.

— يارىسەن، ئوغلۇم! — دەپتۇ ۋەزىر يىگىتنىڭ

سۆزىدىن ھاياجانلىنىپ. يىگىتكە ئىجازەت بېرىلگەندىن

كېيىن، ئوڭ قول ۋەزىر:

— ئى ئۇلۇغ شاھىم، بىزنىڭ مۇبارەك يۇرتىمىز يەنە
بىر ئۆچمەس چىراغقا ئىگە بولدى. توپىنى ئەمدى
قىلايلى، — دەپتۇ.

توپنىڭ تەييارلىقى جىددىي باشلىنىپ كېتىپتۇ. يە-
گىتكە يېپىيىشى، ھەيۋەتلىك ساراي سېلىنىشقا باشلاپتۇ.
دەل مۇشۇ كۈنلەردە شەھەرگە يېغىلىق كەپتۇ، ئوردىدا
غۇلغۇلا پەيدا بوپتۇ. مەنەپتىن قالدۇرۇلغان سابىق سول
قول ۋەزىر تەرەپتىكىلەر سۈلھى قىلىشنى تەلەپ قىپتۇ،
ئوڭ قول ۋەزىر تەرەپتىكىلەر دۈشمەنگە قەتئىي قارشى تۇ-
رۇشنى تەكىتلەپتۇ. پادىشاھنىڭ بولسا، بېشى قېتىپتۇ.

يىگىت يوشۇرۇنچە شەھەر سىرتىغا چىقىپ سۇمۇرغىنىڭ
پەيلىرىنى كۆيدۈرگەنكەن، قۇش دەرھال يېتىپ كېلىپ:

— ھەي مېھرىبان يىگىت! قېنى ئېيت، بېشىڭغا
قانداق كۈن چۈشتى؟ — دەپتۇ. يىگىت ئەھۋالنى بايان
قىپتۇ ۋە دۈشمەننىڭ لەشكىرى كۈچىنى كۆرۈپ كېلىش
نىيىتى بارلىقىنى ئېيتىپتۇ. سۇمۇرغ:

— قېنى، ئۈستۈمگە مىن، — دەپتۇ. يىگىت سۇ-
مۇرغىنىڭ ئۈستىگە مىنىپ غەرب تەرەپكە ئۇچۇپتۇ. كەنت-
لەردىن، دەريا - ئېقىنلاردىن، شەھەرلەردىن ئۆتۈپ پايان-
سىز چۆلگە چىقىپتۇ. سۇمۇرغ:

— ھەي يىگىت، دۈشمەنلەر مۇشۇ چۆلنىڭ ئىچىدە.
ئەمدى پەسرەك ئۇچمەن، سەگەك بول! — دەپتۇ. يىگىت
قارىسا، دۈشمەن لەشكەرلىرى پۈتۈن چۆلنى چۈمۈلىدەك

قاپلىغانىكەن، بارگاھلار سانجاق - سانجاق تۇرغۇدەك. يى -
گىت دۈشمەن لەشكەرلىرىنىڭ، بىرىنچىدىن، سانى كۆپلۈ -
كىنى، ئىككىنچىدىن، ئاتلىق قىسىملىرىنىڭ خىللىقىنى،
ئۈچىنچىدىن، ئوقىلىرىنىڭ ئالامەت يوغان، ئوقلىرىنىڭ
ئۇزۇنغا بارىدىغان ئوقلار ئىكەنلىكىنى بايقاپتۇ. يىگىت
قايتىپ كەلگەندىن كېيىن، ئۆزىنىڭ قىلغان ئىشىنى،
دۈشمەن ئەھۋالىنى پادىشاھقا ۋە ئوردا ئەھلىگە بايان قىپ -
تۇ. تالاش - تارتىشلار بوپتۇ. سۈلھى تەرەپدارلىرى:

— بۇنداق دۈشمەننى قىلچ بىلەن ئەمەس، بەلكى
سوۋغات ھەم ئىززەت - ئىكرام بىلەن كۈتۈۋېلىپ، بېشىد -
مىزنى تۆۋەن سالغىنىمىز تۈزۈك، — دېيىشىپتۇ.

— بولمايدۇ! — دەپتۇ يىگىت قەتئىي قىلىپ، —
بۇ دۈشمەنلەر بىزنىڭ سوۋغات، ئىززەت - ئىكراملىرىد -
مىزغا قانائەت قىلمايدۇ، بەلكى ئۇلار يۇرتىمىزنى تارتىۋې -
لىپ، بىزنى قۇل قىلىشنى مەقسەت قىلغان، شۇڭا دۈشمەن
ئۈستىگە ئاتلانماق كېرەك.

پادىشاھ يىگىتكە لەشكەر تارتىشقا پەرمان بېرىپتۇ.
يىگىت ئاتلىنىپتۇ ۋە دۈشمەن بارگاھىنىڭ ئۇدۇلىغا بار -
گاھ تىكىپتۇ. ئەل ئايىغى بېسىققاندا يىگىت ئاغمىخاننىڭ
تۈكلىرىنى كۆيدۈرگەنىكەن، ئاغمىخان دەرھال پەيدا بوپتۇ.
— ھەي يىگىت، — دەپتۇ ئاغمىخان، — بىزگە يەنە

قانداق ھاجىتىڭ چۈشتى؟

يىگىت ئەھۋالىنى بايان قىپتۇ. ئاغمىخان:

— بىز ھازىردىن باشلاپ دۈشمەنلەرنىڭ چىشلەپ،
 غاجاپ ئۈزۈۋەتكىلى بولىدىغان نەرسىلەرنىڭ ھەممىسىنى
 كاردىن چىقىرىمىز. بىزمۇ سېنىڭ يۇرتۇڭدىكى ئاغمىد-
 خانلارمىز، سېنىڭ دۈشمىنىڭ بىزنىڭمۇ دۈشمىنىمىز،
 سېنىڭ قايغۇڭ بىزنىڭمۇ قايغۇمىز. مەن سېنىڭ ئىشىڭغا
 ئاز بولسىمۇ، ياردەم بېرىمەن. سەن ئەتە تاڭ سۈزۈلۈشى
 بىلەنلا غالىبىيەت بايرىقىڭنى كۆتۈر، — دەپتۇ — دە،
 كۆزدىن غايىب بوپتۇ.

يىگىت لەشكەرلىرىنى پۇختىلىق بىلەن جەڭگە تەي-
 يارلاپتۇ. تاڭ سۈزۈلۈشى بىلەن يىگىت لەشكەرلىرى بىلەن
 دۈشمەن ئۈستىگە ئاتلىنىپتۇ. دۈشمەن لەشكەرلىرى ئاتل-
 رىنىڭ تاسما بەلۋاغلىرى، ئوقىيالىرىنىڭ كىرىچلىرى تامام
 غاجىلىنىپ ئۈزۈلۈپ تۈگىشىپ كەتكەنلىكىدىن جەڭگە



دەرھال تەييارلىنالماي، پاتىپاراق بولۇپ كېتىپتۇ. يىگىت لەشكەرلىرى بىلەن دۈشمەن ئۈستىگە بوراندەك يېتىپ بەرپ، دۈشمەنلەرنى تىرىپىرەن قىلىۋېتىپتۇ. پۈتۈن چۆل دۈشمەن ئۆلۈكلىرى بىلەن توشۇپ كېتىپتۇ. كۈن ئولتۇرۇشقا باشلىغاندا، يىگىت ئۇرۇش مەيدانىنى يىغىشتۇرۇشقا پەرمان بېرىپتۇ. ھەددى - ھېساپسىز مال - دۇنيا، قورال - ياراغ، ئېسىل ئاتلارنى غەنىمەت ئالغاندىن باشقا، يەنە نۇرغۇنلىغان ئەسىرلەرنىمۇ قولغا چۈشۈرۈپتۇ. ئەسىرلەرنى ھەيدەپ كەلگەن ئەزىمەتلەردىن بىرى ئەسىرلەرنى قاتار تۇرغۇزۇپ قويۇپ:

— ئەي باسقۇنچىلار! غالىب قوشۇنىمىزنىڭ سەركەر - دىسىگە باش ئېگىش! — دەپتۇ. يىگىت قارىغۇدەك بولسا، بۇ ئەزىمەت دەل يىگىتنىڭ بولغۇسى خوتۇنى — شاھنىڭ ئارزۇلۇق مەلىكىسى ئىكەن.

— سىز قاچاندىن تارتىپ بىز بىلەن بىللە؟ — دەپ سورايتۇ يىگىت.

— تۈنۈگۈن كەچتىن تارتىپ، — دەپ جاۋاب بېرىپ - تۇ مەلىكە.

— ئاتىڭىز رۇخسەت قىلدىمۇ؟ — دەپتۇ يىگىت.

— يۇرت قوغداشقا رۇخسەت ئېلىشنىڭ ھاجىتى

يوق، — دەپتۇ مەلىكە. يىگىت مەلىكىنىڭ جاۋابىدىن بەك -

مۇ سۆيۈنۈپتۇ ھەمدە لەشكەرلەرنى ئېلىپ ئوردا شەھىرىگە راۋان بوپتۇ.

پادشاھ ۋە ئوردا شەھىرىدىكى كىشىلەر يىگىتنى
مىسلى كۆرۈلمىگەن تەنتەنە بىلەن قارشى ئاپتۇ، راۋاق
ئالدىغا بارغاندا پادشاھ ئىشارەت قىپتۇ، پۈتۈن ئوردا ئەھ-
لى ھەم كىشىلەر يىگىتنىڭ ئالدىدا يۇرتنىڭ مۇبارەك تو-
پىسىنى سۆيۈپتۇ.

يىگىت دۈشمەننىڭ بايراقلىرىنى راۋاق تېگىگە تاشلاپ-
تۇ. شاھ دۈشمەننىڭ بايراقلىرىنى دەسسەپ يىگىتنىڭ ئال-
دىغا كەپتۇ، يىگىتنى قىزى بىلەن بىرلىكتە راۋاق ئۈس-
تىگە ئاچىقىپ، ئۆزىنىڭ پادشاھلىقىنى يىگىتكە ئۆتۈنۈپ
بەرگەنلىكىنى تەنتەنەلىك جاكارلاپ، شۇ مەيداندىلا مۇرا-
سىم ئۆتكۈزۈلۈپتۇ.

يىگىت پادشاھلىق تەختىگە ئولتۇرغاندىن كېيىن،
چاچ - ساقاللىرى ئاقىرىشقا باشلىغان بىر سودىگەر
كىرىپ:

— داد، ئەي شەۋكەتلىك شاھ! — دەپ تىز پۈكۈپتۇ.
يىگىت قارىغۇدەك بولسا، ئۆزىنىڭ ئەزىز دادىسى ئىكەن،
ئەمما يىگىت تونۇشلۇق بەرمەي تۇرۇپ:
— قېنى، سودىگەر، دەردىڭىزنى بايان قىلىڭ! —
دەپتۇ.

— مەن سادىق پۇقرالىرى بولمەن. مەن باشقا ئەللەرگە
مال ئېلىپ چىقىپ كەتكەندىم، — دەپتۇ سودىگەر، —
بىر تەرەپتىن سودا - سېتىق قىلىپ، بىر تەرەپتىن ئوغ-
لۇمنى ئىزدىدىم. بۇ جەرياندا بىرقانچە يىل يۇرتقا قايتال-



مىدىم. ئاياللىم بىر يىل بۇرۇن مېنى ئۆلدىگە چىقىرىپ،
 ماتەم تۇتۇپ، باشقا ئەرگە تېگىۋاپتۇ. مېنىڭ سارايللىرىم،
 ئۆمۈر بويى يىغقان مال - دۇنيالىرىمغا بىر نائىنساپ
 ئىگە بولۇۋاپتۇ.


— تەلىپىڭىز نېمە؟ — دەپ سورايتۇ يىگىت دادىسى.
 نىڭ غەزەپتىن گەپ قىلالماي قالغانلىقىنى كۆرۈپ.
 — ئاجىز قۇللىرىنىڭ تەلىپى، — دەپتۇ سودىگەر، —
 مېنىڭ بىردىنبىر كۆز نۇرۇم ئوغلۇم شۇ جادۇگەر خوتۇن.
 نىڭ كاساپىتىدىن ئۆيدىن چىقىپ كەتكەندى، مەن ئۇنى
 ئىزدەپ بارمىغان يېرىم قالمىدى. شۇ ئوغلۇمنىڭ ئىز -
 دېرىكىنى بىر ئوقۇش مۇمكىن بولسا ھەمدە مال -
 مۈلۈكلىرىم قولۇمغا ئېلىپ بېرىلسەن.

— ئەسسالامۇئەلەيكۈم، دادا! — دەپتۇ يىگىت تەخت.
 تىن چۈشۈپ، — مەن سىزنىڭ ئوغللىرىڭىز مەن!
 سودىگەر ھاڭ - تاڭ بولۇپ تۇرۇپ قاپتۇ. يىگىت
 دادىسىنى يۆلەپ تۇرغۇزۇپ، شاھانە تەخت ئۈستىگە ئاچد.
 قىپتۇ. سودىگەر بولسا، شادلىق ياشلىرى بىلەن ساقاللىد.
 رىنى يۈيۈپتۇ. يىگىت ئۆگەي ئانىسىنى ۋە ئۇنىڭ تېگىۋال.
 خان ئېرىنىمۇ قوشۇپ ئوردىغا ئەكەلدۈرۈپتۇ ۋە دادىسىغا:
 — قېنى، دادا، بۇنىڭغا ئۆزىڭىز بىرنېمە دەڭ! —
 دەپتۇ. دادىسى:

— ئى ئوغلۇم، مەن گەرچە داداڭ بولساممۇ، سەن
 بىر شاھسەن، يۇرتنىڭ ئاتىسىسەن. مېنى بۇنچىلىك ئىز -



زەت قىلغىنىڭغا خۇدا رەھمەت قىلسۇن ! بۇلارغا يۇرت قا-
نۇنى بويىچە ھۆكۈم قىلغايىسەن ! — دەپتۇ. يىگىت:
— بۇ ئىككىسى سارايلارنى، ئالتۇنلارنى، رەھمەتلىك
ئانام ۋە بوۋامنىڭ خاتىرە بۇيۇم — يادىكارلىقلىرىنى قا-
تۇرسۇن، قالغانلىرى ئۆزىدە قالسۇن. ئۇلارغا ھېچكىم
دەخلى — تەرۈز يەتكۈزمسۇن ! — دەپ ئەمر قىپتۇ. ي-
گىتنىڭ بۇ ئادىل ھۆكۈمىگە ھەممە قايىل بوپتۇ. ئارقى-
دىنلا مەلىكە بىلەن يىگىتنىڭ تويى باشلىنىپتۇ. قىرىق
كېچە — كۈندۈزگىچە شۇنداق توي بوپتۇكى، ئەلمىساقىتىن
تارتىپ ئۇنداق توي بولۇپ باقمىغانكەن. يىگىت يۇرتنى
ئادىل سورايتۇ، خەلق مۇراد — مەقسەتلىرىگە يېتىپتۇ.



ياماقچى بىلەن پادىشاھ

بۇرۇن ئەمەس، بۈگۈن، ھە راست، تۈنۈگۈن، مەن بوۋامدەك چاغدا، بوۋام مەندەك چاغدا، يىراق بىر يەردە، مۇشۇ شەھەردە سەكسەندىن ئاشقان، توقسانغا يانداشقان، بېلى ئېگىلگەن، پوتسى چىگىلگەن تۇرسۇن ئىسىملىك ياماقچى بولغانىكەن. بۇ ياماقچى خەلقنىڭ يىرتىلغان مەسە، كالاچ، ئۆتۈك، پوپۇچلىرىنى ياماپ جان باقىدىكەن، ھەر كۈنى ئۈچ داچەن تاپىدىكەن. بىر داچەنگە نان، بىر داچەنگە چىراغ يېغى، بىر داچەنگە ھاراق ئېلىپ، ھەر كېچىسى ئۆزىنىڭ كۆڭلىنى ئۆزى خۇش قىلىپ ياشايدىكەن.

شۇ شەھەرنىڭ بىر پادىشاھى، مېنىڭ ئۈستۈمدىن كىم غەيۋەت قىلىدىكەن، دەپ گۇمانلىنىپ، ھەر كۈنى كەچتە دىۋانە قىياپىتىگە كىرىۋېلىپ، كوچا - كوچىلاردا يۈرۈپ، ئىشىك - تۇڭلۇكتىن مارايدىكەن.

بىر كۈنى كېچىسى پادىشاھ ئادىتى بويىچە كوچىلارنى ئارىلاپ يۈرگەندە، تۇرسۇن ياماقچىنىڭ پەنجىرىسىدىن چىراغ يورۇقىنى كۆرۈپ قاپتۇ - دە، ئىشىكنىڭ يوقۇق -

دىن ماراپتۇ. ياماچى ئويۇقتىن ياڭاق شاكىلىنى ئېلىپ،
ئۇنىڭغا قارا ھېچىردىكى ھاراقىتىن قويۇپ، ئۆزى بىلەن
ئۆزى گەپلىشىپ، تۆت - بەش قېتىم ئىچىپتۇ، ئاندىن
كېيىن قوزۇقتىن تەمبۇرنى ئېلىپ:

دەردى يوق موزدۇز دېمە،
دەردىم ئىچىمدە بىر تۇلۇم.
پادشاھنىڭ شەھىرىدە
نەگە بارساڭ بار زۇلۇم.

دەپ ناخشا ئېيتىپتۇ.

ئىشكىنىڭ يوقۇقىدىن قاراپ تۇرغان پادشاھ بۇنى
ئاڭلاپ دەرغەزەپ بوپتۇ، شۇنداقتىمۇ غەزىپىنى بېسىپ،
زادى بۇ قانداق ئادەمدۇ، بۇنىڭ بىلەن بىر گەپلىشىپ با-
قاي، دەپ ياماچىنىڭ ئىشكىنى قېچىپتۇ. ياماچى:
— كىمسەن؟ — دەپ، ئىشكىنى ئېچىپ تالاغا چى-
قىپتۇ. دىۋانە قىياپەتلىك پادشاھ:

— مەن بىر مۇساپىر دىۋانە. خۇدانىڭ ھەققىدە بۈگۈن
بىر كېچە ئويىڭىزدە قونۇپ كەتسەم، — دەپتۇ. ياماچى:
— قوندۇرسام قوندۇراي، ئەمما مېنىڭ قىلغان ئى-
شىمغا زادى ئارىلاشمايسەن، «بۇ نېمە قىلغىنىڭ؟» دەپ
سورمايسەن، گەپ قىلماستىن شۇك ئولتۇرسەن ياكى
ئويۇڭنى ئۇخلايسەن، مۇشۇ شەرتكە كۆنسەڭ قونغىن، —

دەپتۇ.

«دېۋانە» ماقۇل بولۇپ، ئۆيگە كىرىپ بىر بۇلۇڭدا
ئولتۇرۇپتۇ.

ياماقچى بىر «ئۇھ» تارتىپ، قارا ھېجرىدىن ياڭاق
شاكىلىغا ھاراقنى قۇيۇپ ئىچكىلى تۇرۇپتۇ. ھاراقنى
ئىچىپ بولۇپ، تەمبۇرنى ئېلىپ، مۇڭلۇق ئاھاڭغا چې-
لىپ، مۇنۇ قوشاقنى توقۇپ، غەزەل قىلىپ ئوقۇپ،
يىغلاپ كېتىپتۇ:

بۇ زاماندا پادشاھنىڭ

ئالۋىنى ئېغىر بولدى.

قات - قات تېگىپ قامچىلار

دۈمبىلەر يېغىر بولدى.

ئاھ ئۇرارمەن، ئاھ ئۇرارمەن،

ئاھلىرىم تۇتقاي سېنى.

كۆز يېشىم دەريا بولۇپ،

بېلىقلىرىم يۇتقاي سېنى.

بۇنى ئاڭلىغان پادشاھ چىدىيالماستىن:

— ۋاي بىچارە ئاكا، قانچىلىك دەردىڭىز بار؟ نېمە

قىلغىنىڭىز بۇ؟ — دەپ سوراپتۇ. تۇرسۇن ياماقچى

ئاچچىقلاپ:

سورىما سوراق،
ئىچكىنىم ھاراق،
چالغىنىم تەمبۇر،
جىم ئولتۇر ئۆلگۈر!



دەپتۇ. پادشاھ شۇك بولۇپ قايتۇ. تۇرسۇن ياماقچى
تەمبۇرنى چېلىپ:

كۈندە تاپتىم ئۈچ داچەن
گىردە، چىراغ، شارابقا.
ئېشىنىمدىم بىر داچەن،
گۆش - ياغ نەدە قورساققا؟

دەپتۇ. پادشاھ يەنە چىدىيالىماي:
— ۋاي بىچارە ئاكا، نېمە تىجارەت قىلىسىز؟ — دەپ
سورايتۇ. تۇرسۇن ياماقچى:

تىجارىتىم موزدۇزلۇق،
يامايمەن ئۆتۈك، پويۇچ.
تاشتىن قاتتىق يوقسۇزلۇق،
ھېچ بولمىدى كۆڭلۈم خۇش.

دەپ ھۆڭرەپ يىغلاپ كېتىپتۇ. پادشاھ ئىچىدە كۈلۈپ،
ئاغزىدا كۆڭلىدىكىنى ئېيتىپ، مۇنداق دەپتۇ:
— ۋاي ھاراقكەش ياماقچى، كۆرگەن كۈنۈڭگە شۈكۈر
دېسەڭ بولمامدۇ؟ ئەگەر سېنىڭ مۇشۇ قوشاقلىرىڭنى
پادشاھ ئاڭلاپ قېلىپ، ئەتىدىن باشلاپ: «ھېچكىم ياماق
ياماتمايدۇ، ھەركىم ئۆزىنىڭ ئۆتۈك، پويۇچىنى ئۆزى ياماپ
كىيسۇن» دەپ جاكارلىسا، قانداق قىلىسەن؟

ياماقچىنىڭ ئاچچىقى كېلىپ، ھاراق ئالغان قارا ھې-
جىرىنى «قەلەندەر» نىڭ بېشىغا ئېتىپ:
— ھەي شۇم ئېغىز دىۋانە، ئۆيۈمدىن چىق ! — دەپ
ھەيدەپ چىقىرىپتۇ.

پادىشاھ ئوردىسىغا بېرىپ، ئەتسى: «ھېچكىم باش-
قىلارغا ياماق ياماتمايدۇ ھەم ھېچكىم باشقىلارنىڭ يامىقىد-
نىمۇ ياممايدۇ. پەرمانغا بويسۇنماي، ياماق ياماتقان ياكى
ياماق يامىغانلار جازاغا تارتىلىدۇ!» دەپ جاكارلاپ، ياسا-
ۋۇل - قاراۋۇللىرى ئارقىلىق كوچا - كوچىغا تارقىتىپ-
تۇ. خەلقلەر بۇ پەرمانغا ھەيران قېلىشىپ، ئىچىدە پادى-
شاھنى تىللىشىپتۇ.

پادىشاھنىڭ ياساۋۇل - قاراۋۇللىرى بىر كوچىغا
كەلسە، ھېلىقى ياماقچى ياماقچىلىق قىلىۋېتىپتۇ. بۇنى
كۆرگەن ياساۋۇللار:

— سەن پادىشاھنىڭ پەرمانىنى ئاڭلىمىدىڭمۇ؟ ! —
دەپ ۋارقىراپ - جارقىراپ، ياماقچىنىڭ نەرسە - كېرەك-
لىرىنى تېپىپ - چىقىپ تاشلىۋېتىپتۇ.
بىچارە ياماقچى يىغلاپ - قاقشاپ ئۆيىگە يېنىپ كەپ-
تۇ. بىرەر ئوقەت قىلمىسام، قورساق ئاچ قالىدۇ، دەپ بۇ-
رەندىسىنى ① ئېلىپ سەھراغا چىقىپ، ئادراسمان ئورۇپ
بازارغا ئەكەپ سېتىپ، يەنە نان، چىراغ يېغى، ھاراق

① بۇرەندە — موزدۇزلارنىڭ چەم كېسىدىغان ئەسۋابى.



ئېلىپ، ئاخشىمى ھاراقنى ئىچىپ، تەمبۈر چېلىپ قوشاق قوشۇپ ئولتۇرسا، ھېلىقى پادىشاھ باشقا بىر دىۋانىنىڭ قىياپىتىگە كىرىپ تۇرسۇن ياماقچىنىڭ ئىشىكىنى قېقىپ- تۈ. تۇرسۇن ياماقچى:

— كىمسەن؟ — دەپ ئىشىككە چىقىپ قارىسا، بىر غېرىب بىچارە تۇرغۇدەك. «قەلەندەر» تۇرسۇننى كۆرۈشى بىلەن:

— جېنىم بۇرادەر، بۈگۈن بىر ئاخشام قونۇپ، ئەتە سەھەردە كەتسەم... — دەپ يالۋۇرۇپتۇ. تۇرسۇن ياماقچى:
— مەن ئادەم قوندۇرمايمەن. ئاخشام بىر دىۋانە كېلىپ ئاغزىنى ئۇششۇتۇپ، شۇملۇق قىلدى. نەگە بارساڭ شۇ يەرگە بار! — دەپتۇ. «قەلەندەر»:

— بايلار: «پىتىلىق گاداي» دەپ يولاتمىسا، ئۆزۈمگە ئوخشاش گادايغۇ، دەپ سىزنىڭكىگە كەلسەم، سىزمۇ قوغ- لىسىڭىز، قانداق قىلارمەن ئەمدى؟ بۇ پادىشاھنىڭ شەھ- رىدە كۈن ئالماق تەس بولدى، — دەپ يالغاندىن يىغلاپتۇ. تۇرسۇن ياماقچىنىڭ ئىچى ئاغرىپ:

— بولدى، يىغلىما، ئەمما ئۆيگە كىرگەندىن كېيىن مېنىڭ قىلغان ئىشىمغا ئارىلاشما، جىم يېتىپ، ئەتە كەت، — دەپ، ئۆيگە باشلاپ كىرىپتۇ. كېيىن تەمبۈرنى ئېلىپ مۇڭلۇق مۇقامغا يەنە چېلىشقا باشلاپتۇ:

ئاتام ئۆتكەن بۇ شەرىڭدە،
ئانام ئۆتكەن بۇ شەرىڭدە.

يورۇق كۈن بولارمىكىن،
زالىم شاھ، بۇ دەردىڭدە؟

دەپ قوشاق قوشۇپ يىغلاپتۇ. بۇنى ئاڭلىغان پادشاھ
چىدىيالىماي:

— ۋاي بىچارە ئاكا، نېمە ئوقەت قىلىسىز؟ — دەپ
سورايتۇ. تۇرسۇن:

سورما سوراق،
ئىچكىنىم ھاراق،
چالغىنىم تەمبۈر،
جىم ئولتۇر ئۆلگۈر.

31

دەپتۇ. پادشاھ بىردەم شۈك ئولتۇرۇپتۇ. تۇرسۇن ياماقچى
تەمبۈرنى تېخىمۇ مۇڭلۇق پەدىگە چېلىپ، ناخشىسىنى
داۋاملاشتۇرۇپتۇ:

موزدۇزلۇق قىلىۋىدىم،
ئاج قېلىپ تاياق يېدىم.
بۈرەندىنى ئورغاق قىپ،
ئادراسمان ئوراي دېدىم.

ئاران تاپتىم ئۈچ داچەن،
گىردە، چىراغ، شارابقا.

بۇ ھۈنەرنى توسسا شاھ،
ئەمدى كېتەي يىراققا.

بۇنى ئاڭلىغان «قەلەندەر»:

— پادشاھ ئەتە: «ھېچكىم ئادراسمان ساتمايدۇ» دەپ
جاكارلىسا، قانداق قىلىسىز؟ ئۇنداق ناشۈكۈرلۈك قىل-
ماڭ، — دەپتىكەن، تۇرسۇن ياماقچىنىڭ قۇيقا چېچى تىك
تۇرۇپ:

— يوقال، شۇم ئېغىز قەلەندەر! تۈنۈگۈن بىرىڭ
موزدۇزلۇق تىجارىتىمدىن ئايرىدىڭ، بۈگۈن سەن كېلىپ
بۇ ھۈنرىمدىن ئايراي دەمسەن؟ — دەپ ئۆيدىن قوغلاپ
چىقىرىپتۇ.

پادشاھ ئەتەسى: «ھېچكىم ئادراسمان ساتمايدۇ،
ئادراسمانمۇ ئالمايدۇ» دەپ جاكار قىلىپ، ياساۋۇل -
قاراۋۇللىرىنى يەنە كوچا - كوچىغا چىقىرىپتۇ.

بىر ياساۋۇل كوچىدا كېتىۋاتسا، تۇرسۇن ياماقچى:
«ئادراسمان، ئادراسمان، ئاغرىققا شىپا، ئاجىزغا دەرمان»
دەپ ۋارقىراپ كېتىۋاتقۇدەك. بۇنى كۆرگەن ياساۋۇل يۈگۈ-
رۈپ بېرىپ، ئۇنىڭ قولىدىكى ئادراسماننى تارتىۋېلىپ
ھەيدىۋېتىپتۇ. تۇرسۇن ياماقچى يىغلاپ - قاقشاپ ئۆيىگە
كېلىپ، ئىككى سوغىسىنى ئېلىپ بىر ئاشپۇزۇلغا سۇ
توشۇپ، توققۇز داچەن تېپىپتۇ. ئۈچ داچەنگە نان، ئىككى
داچەنگە چىراغ يېغى، تۆت داچەنگە ھاراق ئېلىپ ئۆيىگە

كەپتۇ.

كېچىسى پادشاھ باشقا بىر دىۋاننىڭ قىياپىتىگە كىرىپ يەنە تۇرسۇن ياماقچىنىڭ ئۆيىگە كەپتۇ، بىراق پا-
دشاھ بۈگۈن سەل كېچىكىپ قاپتۇ. تۇرسۇن ياماقچى بولسا، ھاراقنى ئىچىپ بولۇپ، شىركەپ ئولتۇرغانىكەن.
پادشاھ:

— بارىدىغان يېرىم يوق، بىر كېچە ئۆيىڭىزدە قو-
نۇپ كەتسەم، — دەپ تۇرۇۋاپتۇ. تۇرسۇن ياماقچى ئۇنىمىپ-
تۇ. كېيىن «قەلەندەر» يىغلاپ:

— كەمبەغەل كەمبەغەلنىڭ قاياشى ئەمەسمۇ، — دەپ
تۇرۇۋالغاندىن كېيىن، ياماقچى: «خەير، بوپتۇ» دەپ، دىۋا-
ننى ئۆيىگە باشلاپ كىرىپتۇ. ئۆزى بولسا، ئادىتى بويىچە
تەمبۇرىنى ئېلىپ:

بۈگۈن ھاۋا تۇتۇلۇپ،
باشلىدى قار ياغقىلى.
نېمىشقىمۇ تۆرەلدىم
ھەممە دەردنى تارتقىلى.

ئادالەتسىز پادشاھنىڭ
تولا تارتتىم دەردىنى.
ئادراسمان ساتاي دېسەم،
چېچىۋەتتى بارىنى.



تۆشۈك سوغامنى ياماپ،
 سۇ ئەكەپ ساتتىم بۈگۈن.
 ئادالەتسىز پادشاھنى
 قوشاققا قاتتىم بۈگۈن.

دەپ قوشاق قېتىپ يىغلاپتۇ. پادشاھ چىداپ ئولتۇرالمادى.
 تۇ، سوراي دەپسە، ئۇرارمىكىن دەپ قورقۇپتۇ. ئاخىر:
 — ۋاي جېنىم ئاكا، ئەتە پادشاھ: «ھېچكىم سۇچىلىق
 قىلمىسۇن» دەپ جاكار قىلسا، قانداق قىلارسىز؟ —
 دەپتۇ. تۇرسۇن ياماقچىنىڭ جان - پېنى چىقىپ كېتىپ -
 تۇ - دە:

— قوپ، شۇم ئېغىز، يوقال بۇ يەردىن! — دەپ،
 ئەپكەش بىلەن ئۇرۇپ - سۈرۈپ، ئۆيدىن قوغلاپ چىقىد -
 رېپتۇ.

ئەتسى تۇرسۇن ياماقچى سوغىسىنى كۆتۈرۈپ ئاشپۇ -
 زۇلمۇ ئاشپۇزۇل يۈرۈپ سۇ ساتالماپتۇ، چۈنكى پادشاھنىڭ
 ئەمرى بويىچە ھېچكىم سۇ ئېلىشقا جۈرئەت قىلالماپتۇ.
 تۇرسۇن ياماقچى يىغلاپ - قاقشاپ ھېچ ئىلاج قىلالمىغان -
 دىن كېيىن، ئەمدى پادشاھنىڭ قېشىغا بېرىپ ھالىمنى
 ئېيتاي، ھالىمغا يەتسە يېتەر، يەتمىسە باشقا كەلگەننى
 كۆرەرمەن، دەپ ئوردىغا مېڭىپتۇ.

ئوردىنىڭ ئالدىغا بېرىپ: «كىرەيمۇ، كىرەيمۇ» دەپ
 ئىككىلىنىپ تۇرسا، سېمىز ئارغماقنى مىنگەن بىر باي

كەپتۇ، بۇ باي يىراق جايدىن كەلگەنكەن. باي ئاتتىن
چۈشۈپلا ئوردىنىڭ ئالدىغا كىچىك تەرەت قىلىپ قويۇپتۇ.
بۇنى كۆرگەن تۇرسۇن يىماقچى: «بۇ باينىڭ بىر جاجىسىنى
بېرەي» دەپتۇ - دە، كاپ قىلىپ ئۇنىڭ بىلىكىدىن
تۇتۇپ:

— سەن يەر تېپىلمىغاندەك ئوردىنىڭ ئالدىغا تەرەت
قىلامسەن؟ ! بۇ پادىشاھقا ھاقارەت ئەمەسمۇ؟ ! يۈر، ئوردى-





غا! — دەپ سۆرەپتۇ. باي قورققىنىدىن نېمە قىلىشنى بىلمەي بەزگەكتەك تىترەپ، كۆزلىرىنى پارقىرتىپ:
— ۋاي جېنىم ئاكا، ئوقماپتىمەن، توۋا قىلدىم، — دەپ يالۋۇرۇپتۇ. تۇرسۇن ياماچى:

— ياق، مەن زادى سېنى پادىشاھنىڭ ئالدىغا ئەكىردىمەن، — دەپ تۇرۇۋاپتۇ. باي تېخىمۇ قورقۇپ كېتىپ:
— جېنىم بۇرادەر، مۇشۇ ئېتىمنى بېرەي، بىر نۆۋەت گۇناھىمدىن ئۆتكىن، — دەپ تۇرۇۋاپتۇ. تۇرسۇن ياماچى:
— ياق، مەن ئېتىڭنى ئېلىپ ئۆزۈمنى ئۆلۈمگە تۇتۇپ بېرىمەنمۇ؟! — دەپ ئۇنىماپتۇ.

باي يىغلاپ - يالۋۇرۇپ، يانچۇقىدىن بىر ئوچۇم تىلانى ئېلىپ ئات بىلەن قوشۇپ بېرىپتۇ. تۇرسۇن يا-ماچى ئات بىلەن تىلانى ئېلىپ كېتىپتۇ. باي مۇ قۇتۇلغىدىنغا خۇش بولۇپ، ئۆز يولىغا راۋان بوپتۇ.

تۇرسۇن بازارغا بېرىپ ئاتنى سېتىپ، كىگىز - گىلەم، چىنە - چەينەك، گۆش - ياغ، مەي ئاپتۇ. بۈگۈن ئۇ كۈندىكىدىن زىيادە كۆڭۈل ئېچىپ ئولتۇرسا، پادىشاھ باشقا بىر دىۋاننىڭ قىياپىتىگە كىرىپ يەنە كەپتۇ. قارىغۇدەك بولسا، تۇرسۇن ياماچىنىڭ ئۆيىدە كۈندىكىدەك غۇربەتچىدىكىلىك يوق، بەلكى مولچىلىق بولۇپ كەتكەن. پادىشاھ ھەيران بولۇپ ئاغزىنى ئېچىپلا قاپتۇ، بۇنىڭ تېگىدە بىر سىر بار، دەپ ئويلاپتۇ - دە، بىر بۇلۇڭغا كىرىپ جىم ئولتۇرۇۋاپتۇ. تۇرسۇن ياماچى تەمبۈرىنى ئېلىپ:



ئادالەتسىز پادشاھ
ھېچبىر ئوقەت قىلدۇرماي.
باينى بايلىدى تۇرسۇن،
ھېچ كىشىگە تۇيدۇرماي.

دەپ قوشاق ئېيتىپتۇ.


پادشاھ بۇ كېچە گەپ قىلماي جىم يېتىپتۇ، ئەتىسى
ئوردىغا بېرىپلا ياساۋۇللىرىغا تۇرسۇن ياماقچىنى دەرھال
ئېلىپ كېلىشكە ئەمر قىپتۇ. ئىككى ياساۋۇل تۇرسۇن يا-
ماقچىنىڭ پۇت - قولىنى يەرگە تەگكۈزمەي پادشاھنىڭ
ئالدىغا ھەيدەپ كەپتۇ. پادشاھ:

— ھەي بوۋاي، سەن قىزىق ئادەم ئىكەنسىن، ماڭا
ھۆرمەتسىزلىك قىلىپ ئوردىنىڭ ئالدىغا تەرەت قىلغان
باينى بابلاپ، ئېتى بىلەن پۇلىنى ئاپسەن. شۇ قىلغان
خىزمىتىڭ ئۈچۈن سېنى ئۆزۈمگە جالات قىلىۋالمەن، —
دەپتۇ ۋە ياماقچىلىق قىلغانلىقى ئۈچۈن زىندانغا تاشلانغان
بىر مەھبۇسنى ئاچىقىپ:

— مېنىڭ ئەمرىمگە بويسۇنمىغان مۇشۇ گۇناھكارنى
كۆز ئالدىمدا ئۆلتۈرگىن! — دەپتۇ.

بۇ گۇناھكار تۇرسۇن ياماقچىنىڭ يېقىن ئاغىنىسى
ئىكەن. پادشاھنىڭ بىگۇناھ ئادەمنى ئۆلۈمگە بۇيرۇغىنىغا
غەزەپلەنگەن تۇرسۇن ياماقچى قىلىچىنى يالىڭاچلاپ، نېمە

بولسام بولاي، بۇ قانخورنىڭ بىر ئەدىپىنى بېرەي، دەپتۇ -
دە، تەختتە ئولتۇرغان پادىشاھنىڭ كاللىسىنى ئاپتۇ.
زالىم پادىشاھنىڭ زۇلمىدىن تويغان خەلق خۇش بولۇپ،
تۇرسۇن ياماچىنى پادىشاھ قىپتۇ. شۇنىڭدىن باشلاپ
يۇرتتا ئادالەت ئورناپتۇ.



قاينا، چۈكۈن

رېۋايەتلەرگە قارىغاندا، بۇرۇنقى زاماندا بىر دېھقان بولغانىكەن، ئۇنىڭ مايسخان دېگەن ئەمگەكچان ھەم چىرايلىق بىر قىزى بار ئىكەن. مەھەللىدىكى ياش يىگىت-لەرنىڭ ھەممىسى مايسخاننى ياخشى كۆرىدىكەن، ئەمما مايسخان زېمىندار مامۇتنىڭكىدە يىللىقچى بولۇپ ئىشلەيدىغان قۇرباننى يارىتىدىكەن. قىز ھەر دائىم قۇرباننىڭ قوي باققان يېرىگە بېرىپ ياردەملىشىدىكەن ھەم ئۇنىڭغا نەي چالدۇرىدىكەن. قۇربانمۇ: «توي قىلغۇدەك پۇل تاپ-ساملا، سېنىڭ بىلەن توي قىلاتتىم» دەيدىكەن.

بىر كۈنى قۇربان ئىشلىگەن ئىشى ئۈچۈن زېمىندار مامۇتتىن پۇل سورىغانىكەن، ئۇ: «مەندە تېخى سېنىڭ ھېسابلاشقۇدەك پۇلۇڭ يوق» دەپتۇ. شۇنداق قىلىپ، ئاخىر قۇربان يۇرتىدىن ۋە مايسخاندىن ۋاقىتلىق ئايرىلىپ، پۇل تېپىشنىڭ باشقا ئامالىنى ئىزدەشنى قارار قىپتۇ. لېكىن، ئۇ زامانلاردا ھەممە نەرسە ئەمەلدارلار بىلەن زېمىندارلار قولىدا ئىكەن، كەمبەغەللەرنىڭ پۇل تېپىشىغا ھېچقانداق



ئامال يوق ئىكەن، شۇڭا قۇربان ئۇچ يىل مۇساپىر بولۇپ يۈرۈپ پۇل تۇرماق ئىشمۇ تاپالماپتۇ.

كۈنلەرنىڭ بىرىدە، قۇربان سەپەردە كېتىۋېتىپ، بىر ئاقساقال بوۋايغا ئۇچرىشىپ قاپتۇ. بوۋاي تاماق يېمىگەن. لىكىنى، قورسىقى ئېچىپ ماغدۇرسىزلىنىپ كېتىۋاتقانلىقنى ئېيتىپ، ئۇنىڭدىن نان سوراپتۇ. قۇربان ئۆزىگە ئوخشاش جاپا - مۇشەققەت چەككەن كىشىنى كۆرسە، چىداپ تۇرالماي غەمخورلۇق قىلىدىكەن، شۇڭا خۇرجۇنىدىكى ناندىن بىر ئاز ئېلىپ بوۋايغا بېرىپتۇ. بوۋاي يەپ بولۇپ يەنە سوراپتۇ. قۇربان ئۆزىنىڭ ياش ئىكەنلىكىنى، بوۋايغا قارىغاندا چىداملىقراق ئىكەنلىكىنى ئويلاپ، ناننىڭ ھەممىسىنى بوۋايغا بېرىۋېتىپتۇ. بوۋاي قورسىقىنى تويغۇ-زۇۋالغاندىن كېيىن قۇربانغا يېنىدىكى چۆگۈنىنى بېرىپ، سۇ ئەكەپلىشكە بۇيرۇپتۇ ۋە:

— يىگىت، سۇ ئېلىشتا چۆگۈننىڭ قاپقىقىنى ئې-چىشنى، ئۆيلەنگەندىن كېيىن ئەمگەك قىلىشنى ئۇنتۇما، —

دەپتۇ.

قۇربان ئېرىنمەستىن ھەم يىراق دېمەستىن بىر چۆ-
گۈن سۇ ئەكېلىپ بېرىپتۇ. بوۋاي سۇنى ئىچىپ بولۇپ
يەنە بۇيرۇپتۇ. قۇربان قورسقىنىڭ ئاچلىقىغا قارىماستىن
يەنە مېڭىپتۇ. بۇ چاغدا بوۋاي چاقىرىۋېلىپ:

— ئاق كۆڭۈل يىگىت، سېنىڭ نېمىگە ھاجىتىڭ
چۈشسە، چۆگۈندىن: «قايىنا، چۆگۈن» دەپ سورىساڭ، شۇنى
بېرىدۇ، ھاجەت بولمىغان نەرسىنى سورىما، — دەپتۇ.

قۇربان سۇنى ئەكەلسە بوۋاي يوق. بۇ ئەجەب ئىشقا،
دەپ، ھاڭ - تاڭ قاپتۇ قۇربان. شۇنىڭ بىلەن ئەتراپىنى
ئىزدەپتۇ، ۋارقىراپتۇ، لېكىن بوۋاينى ھېچقانداق يەردىن
تاپالماپتۇ. ئۇ، ھە، بۇ خىزىر ئوخشايدۇ، دەپ ئويلاپتۇ.
قورسقى ئېچىپ كەتكەن قۇربان بوۋاينىڭ سۆزىنى يادىغا
كەلتۈرۈپ: «قايىنا، چۆگۈن» دەپ، نان سورىغانىكەن، چۆ-
گۈننىڭ ئىچىدىن پۇرقىراپ ھور چىقىپ تۇرغان بىرقانچە
ئىسسىق نان چىقىپتۇ. قۇربان خۇشال بولغىنىدىن ناخ-
شىسىنى ئېيتىپ، چۆگۈننى كۆتۈرگىنىچە يۈرتىغا راۋان
بويۇپتۇ، كېتىۋېتىپ، مايسىخاننى ئەمدى ئالىدىغان بولدۇم،
دەپ ئويلاپتۇ.

قۇربان كەتكەندىن كېيىن، زېمىندار مامۇت ۋە شۇ-
نىڭغا ئوخشاشلار مايسىخاننى ئېلىشنىڭ قەستىگە چۈشۈپ-
تۇ، ئەمما ئۇلارنىڭ ھەممىسى ئىشنى ۋۇجۇدقا چىقىرالماپ-
تۇ. مايسىخان بولسا، قۇرباننىڭ كېلىشىنى تۆت كۆزى

بىلەن كۈتۈپ تۇرۇپتۇ.

بىر كۈنى قۇربان ئاسماندىن چۈشكەندەكلا كېلىپ قاپتۇ. قولۇم - قوشنىلىرى ناھايىتى خۇشال بوپتۇ. مامۇت بايلار بولسا: «بىر چۆگۈنلا ئەكەپتۇ، باشقا ھېچنېمە تاپالماپتۇ» دېيىشىپ زاڭلىق قىلىشىپتۇ.

قۇرباننىڭ ھەقىقەتەن چۆگۈندىن باشقا ھېچنېمىسى يوق ئىكەن. ئۇ چۆگۈندىن بىرنەرسە سورىماقچى بولۇپ: «يۈل سورايىمۇ ياكى باشقا نەرسىمۇ؟» دەپ ئويلاپتۇ، ئاخىر بىر كەتمەن بىلەن ئۇرۇق سورايتۇ، ئاندىن بوز يەر ئېچىپ، دېھقانچىلىق قىپتۇ، مایىسخان ئۇنىڭغا ياردەملىك شىپتۇ، كۈزلۈكى مول ھوسۇل ئاپتۇ، شۇنىڭدىن كېيىن يېمەك - ئىچمەك، كىيىم - كېچەك ۋە ئۆي - جابدۇق تەييارلاپ ئىككىسى توي قىلىشىپتۇ.

قۇرباننىڭ خاسىيەتلىك چۆگۈنى ھەققىدىكى خەۋەر تارقالغاندىن كېيىن، مامۇت ئۇنى قولغا چۈشۈرۈشنى قەستلەپ، قۇرباننىڭ ئۆيىگە قاراپ مېڭىپتۇ.

قۇرباننىڭ مامۇتقا چۆگۈنىنى بېرىشكە كۆڭلى ئۈنمەيدىمۇ، ھامان ئۇنىڭ تارتىۋالدىغانلىقىنى سېزىپ، دېھقانچىلىققا ئىشلىتىدىغان قوراللارغا تېگىشىنى ئويلاپتۇ. مایىسخان قۇرباننى چاقىرىۋېلىپ:

— مامۇتنىڭ كۆك ئېتىغا تېگىشىڭ، يەر تېرىغاندا ئىشلىتىمىز، — دەپ مەسلىھەت بېرىپتۇ.

بۇ ئىشنى ئاڭلاپ ھەيران بولغان جامائەت قۇربانغا

ئەگشىپ مېڭىپتىكەن، يېرىم يولدا چۆگۈننى ئېلىش ئۈ-
چۈن كېلىۋاتقان مامۇتقا ئۇچراپتۇ.
— چۆگۈنۈمنى سېنىڭ كۆك ئېتىڭغا تېگىشمەن، —
دەپتۇ قۇربان.

— چۆگۈننىڭ سىرىنى كۆرسەت، — دەپتۇ مامۇت.
قۇربان جامائەت ئالدىدا: «قاينا، چۆگۈن» دەپتىكەن،
خىلمۇخىل نەرسىلەر چىققىلى تۇرۇپتۇ، بارغانسېرى كۆپ
چىقىپتۇ. مامۇت ھوشنى يوقىتاي دەپ قايتۇ. قۇربان
چۆگۈندىن چىققان نەرسە - كېرەكلەرنى بىللە كەلگەن
كۆپچىلىككە بۆلۈپ بېرىپ، ئۇلارنىڭ دۇئاسىنى ئاپتۇ.
مامۇت ۋەدە بويىچە كۆك ئېتىنى چۆگۈنگە تېگىشىپ،
تېخىمۇ كۆپ نەرسىلەرنى ئېلىش ئۈچۈن ئالدىراپ ئۆيىگە
مېڭىپتۇ. ئۆيىگە كېلىپ، قولىم - قوشنا ۋە ئۆيىدىكى-
لەرنى ھەيدەپ چىقىرىۋېتىپ، ئىشىكنى تاقاپ ئالتۇنلارنى
يىغىۋېلىش ئۈچۈن تەييارلىنىپتۇ.

قوشنىلىرى خېلى ۋاقىت تىڭ تىڭلاپ كۆرسىمۇ، مامۇت-
تىن ھېچ دېرەك بولماپتۇ. كىشىلەر بارغانسېرى كۆپىيىپ
غۇلغۇلا قىلىشىپتۇ. ئاقىۋەت ئۇلار ئۆيىگە كىرىپ قارىسا،
چۆگۈندىن ئالتۇن ئەمەس، ئەكسىچە ناھايىتى نۇرغۇن كې-
سەك چىقىپ، ياۋۇز مامۇتنى بېسىپ ئۆلتۈرۈپ قويۇپتۇ.
شۇنىڭدىن باشلاپ مامۇتنىڭ قولىدا ئېزىلىۋاتقانلار
ھەم قۇربان بىلەن مایىسخانلار ئازاد بولۇپ، بەختلىك تۇر-
مۇش كەچۈرۈپتۇ.

نېرە شىۋاز

بۇنىڭدىن بىرقانچە مىڭ يىللار ئىلگىرى تەكلىماكان چۆللۈكى باغۇ بوستانلىق بىر گۈزەل ۋادا ئىكەن. ئۇنىڭ شىمالىي تەرەپلىرىدە، تارىم دەرياسىنىڭ ياقلىرىدا بىر - بىرىگە قوشنا كىتىك ۋە زور كىت دېگەن شەھەرلەر بولغا. نىكەن. بۇ شەھەرلەر ئۆزىنىڭ ئاۋاتلىقى ۋە باياشاتلىقى بىلەن مەشھۇر ئىكەن. شەھرى كىتىككە تاھىر خىزىم دېگەن ياش بىر كىشى، شەھرى زور كىتكە خوجا ئەكبەر دېگەن بىر مويسىپىت كىشى پادىشاھكەن. خوجا ئەكبەرنىڭ قامدىتى سەرۋىدەك، چىرايى ئون تۆت كۈنلۈك تولۇن ئايدەك، كۆزلىرى بۇلاقتەك، ئاغزى ئويمانقتەك، مەڭزىلىرى ئاناردەك، قىلىقلىرى ئىللىق باھاردەك بىر چىرايلىق قىزى بار ئىكەن. ئۇنىڭ ئىسمى گۈلىنسا بولۇپ، كىشىلەر ئۇنى ھۆرمەتلەپ مەلىكە گۈلىنسا دەپ ئاتايدىكەن. مەلىكىنىڭ داڭقى تاھىر خىزىم پادىشاھنىڭ قولىغا يېتىپتۇ. ئۇ بۇ مەلىكىگە غايىبانە ئاشىقى بىقارار بولۇپ، ئىشىقى پىراقىدا گۈلخان بولۇپ يېنىپتۇ. بىر كۈنى ئۇ بارلىق ۋەزىر -

ۋۇزىرلىرىنى، ئاقىلۇ دانىشمەنلىرىنى، يۇرت كاتتىلىرىنى
مەجلىسكە چاقىرىپ مۇنداق دەپتۇ:

— ئى ۋەزىرلىرىم، دانىشمەنلىرىم، ئەھلى جامائەتلىدە -
رىم، مەن خوجا ئەكبەر پادىشاھقا كۈيئوغۇل بولماقچىمەن،
بۇ توغرىدا ھەرقايسىلىرىدىن مەسلىھەت ئالماقچىمەن ھەم
ياردەم تەلەپ قىلماقچىمەن.

مەجلىس ئەھلى ئىچىدىن خوجا دىلگىر دېگەن باش
ۋەزىر ئورنىدىن دەس تۇرۇپ، تەزىم قىلىپ مۇنداق دەپتۇ:
— ئى ئۇلۇغ پادىشاھىئالەم، سىزگە قۇتلۇق بولسۇن،
نىيىتىڭىزگە يېتىشكە ئاللا ئىگەم يار - يۆلەك بولسۇن.
ھېلىغۇ خوجا ئەكبەر پادىشاھقا كۈيئوغۇل بولماقچى ئىدە -
كەنسىز، مۇبادا كۈھىقاپ پادىشاھىغا كۈيئوغۇل بولماقچى
بولسىڭىزمۇ بىز سىزنى مۇرادىڭىزغا چوقۇم يەتكۈزىمىز.

باشقا مەجلىس

ئەھلىلىرىمۇ بىر -

دەكلا: «كۆڭۈلدىكى

گەپ بولدى» دېدە -

يىشىپتۇ.

تاھىر خىزىم

پادىشاھ مەجلىس

ئەھلىگە تەشەك -

كۈر بىلدۈرۈپتۇ.

مۇزاكىرە ئارقىدە -





لىق خوجا دىلگىر باش ۋەزىرنىڭ ئەلچى بولۇپ خوجا ئەك - بەر پادىشاھنىڭ قېشىغا بېرىشى تايىن تېپىلىپتۇ. بۇنى تاھىر خىزمى پادىشاھمۇ خوپ كۆرۈپتۇ. خوجا دىلگىر يۈز تۈگىگە سوۋغا - سالام ئارتىپ، خىزمەتچىلەر بىلەن بىللە زوركىت شەھىرىگە قاراپ يولغا چىقىپتۇ. ئۇلار ئۇزۇن يول يۈرۈپ، ئاخىر زوركىت شەھىرىگە يېتىپ كېلىشىپتۇ ۋە خوجا ئەكبەر پادىشاھنىڭ ھۇزۇرىغا كىرىپ، ئىززەت - ھۆرمەت بىلەن ئېگىلىپ سالام قىلىشىپتۇ. خوجا دىلگىر ئۆزى ئەكەلگەن سوۋغاتلارنى خوجا ئەكبەر پادىشاھنىڭ ئال - دىغا قويۇپتۇ ۋە تىزلىنىپ تۇرۇپ مۇنداق دەپتۇ:

— ئەي شاھلارنىڭ شاھى، خۇداۋەندە كېرىمنىڭ ئەڭ ئەزىز بەندىسى، پۈتۈن ئالەمنىڭ قۇياش ئاپتىپى، جىمى ھاياتلىقنىڭ غەمگۈزارى، باشپاناھى بولغان پادىشاھ ئالىي - لىرىغا خىزمەتكار قۇللىرى بولمىش پادىشاھىمىز تاھىر خىزمى ئۆزلىرىگە كۈيئوغۇل بولۇش تەلىپىنى يەتكۈزۈش ئۈچۈن بىزنى ئەلچىلىككە ئەۋەتكەندى. پادىشاھىمىزنىڭ ئۆزلىرىگە بولغان ئىشەنچىسىنى يەردە قويماي، تەلىپىنى ئانىلارچە مېھىر - مۇھەببەت بىلەن ئىلىك ئېلىشلىرىنى تۆۋەنچىلىك بىلەن سورايمىز.

خوجا دىلگىر سۆزىنى ئاياغلاشتۇرۇپ پادىشاھنىڭ ئا - يىغىغا باش قويۇپتۇ. پادىشاھ ئۇنى ئورنىدىن تۇرغۇزۇپ، ئۆز رازىلىقىنى بىلدۈرۈپتۇ. ئەلچىلەر پادىشاھنىڭ بۇ ئىل - تىياتىدىن خۇشاللىققا چۆمۈپ، پادىشاھقا رەھمەت ئېيتىد -

شىپ، تەزىم قىلىشىپتۇ. شۇنىڭدىن كېيىن پادىشاھ ئەل-
چىلەر شەرىپىگە كاتتا زىياپەت بېرىپتۇ. زىياپەتتە ھەممە
كىشى شاراب ئىچىپ، رەققاسلارنىڭ نەپىس ئۇسسۇللىرىنى
كۆرۈپ، نەغمىكەشلەرنىڭ يېقىملىق - شوخ ناخشىلىرىنى
ئاڭلاپ ھۇزۇر قىلىپ كۆڭۈل ئېچىپتۇ. پادىشاھ بىرنەچچە
كۈندىن كېيىن مەلىكە گۈلىنسانى نۇرغۇن سوۋغا - سالام
بىلەن تاھىر خىزم پادىشاھنىڭ شەھىرىگە يولغا ساپتۇ.
ئۇلار يەنە ئۇزاق يوللارنى بېسىپ شەھىرى كىتىك دائىرىد-
سىگە يېتىپ كەپتۇ. ۋەزىر خوجا دىلگىر ئۆزلىرىنىڭ يې-
تىپ كەلگەن خۇش خەۋىرىنى تاھىر خىزم پادىشاھقا يەت-
كۈزۈش ئۈچۈن ئەلچى ئەۋەتىپتۇ. مەلىكە گۈلىنسانىڭ كې-
لىۋاتقانلىقىدىن خەۋەر تاپقان تاھىر خىزم پادىشاھ پۈتۈن
شەھەر خەلقىنى باشلاپ يول ئۈستىگە چىقىپتۇ. ئۇلار شەھەر
سىرتىدا بەختلىك ئۇچرىشىپتۇ. شەھەر خەلقى ناغرا -
سۇنبايلارنى چېلىشىپ، ناخشا ئېيتىپ، ئۇسسۇل ئويناپ بۇ
خۇشاللىق ئۇچرىشىشقا قىزغىن تەنتەنە قىلىشىپتۇ ھەم
پادىشاھ بىلەن مەلىكىنى گىلەم ئۈستىگە ئولتۇرغۇزۇپ
شەھەرگە ئەكىرىپتۇ. شۇ كۈندىن باشلاپ قىرىق كېچە -
كۈندۈز توي بوپتۇ. توي مەرىكىسى تۈگىگەندىن كېيىن،
پادىشاھ بىلەن گۈلىنسانا بەختلىك كۈنلەرنى ئۆتكۈزۈشكە
باشلاپتۇ. لېكىن، ئۇلارنىڭ بۇ بەختلىك كۈنلىرى ئۇزاققا
بارماپتۇ. ۋاقىت ئۇزارغانسېرى گۈلىنسانا ئاتا - ئانىسىنى،
سۆيۈملۈك دىيارىنى سېغىنىشقا باشلاپتۇ، ئىشتىھاسى تۇ-

تۇلۇپ، چىرايى سارغىيىپتۇ. پادىشاھ ئۇنىڭ بۇ ھالىتىدىن ئەجەبلىنىپ، بىر كۈنى:

— گەزىزم، سىزگە نېمە بولدى؟ — دەپ سوراپ-
تۇ. گۈلىنسا پادىشاھقا مالاللىق كەلتۈرۈپ قويماسلىق
نىيىتىدە:

— ھېچنېمە بولمىدىم، — دەپ راست گېپىنى ئېيتىدۇ.
ماپتۇ. گۈلىنسا بىر كۈنى خىزمەتچىلىرىنى چاقىرىپ:
— ئۇستا بىر رەمچى تېپىپ كېلىڭلار، — دەپ بۇيىدۇ.
رۇپتۇ. خىزمەتچىلەر تەرەپ - تەرەپكە قاتراپ يۈرۈپ رەم-
چى ئىزدەپتۇ. مۇشۇ كۈنلەردە شەھرى كىتىككە باشقا بىر
يۇرتتىن رائلە ئىسىملىك بىر دەججال كېلىپ قالغانىدى.
كەن. ئۇ ھەر بىر گېپىدە بىسىملىنى، خۇدانى، پەيغەمبەرنى
ئاغزىدىن چۈشۈرمەي، ئۆزىنى ناھايىتى تەقۋادار قىلىپ
كۆرسىتىدىكەن. ئۇ قېرىپ مۈكچىيىپ كەتكەن بولۇپ،
ئاغزىدا بىر مۇچى يوق ئىكەن ۋە كۆزىدىن توختىماي
ياش ئېقىپ تۇرىدىكەن. شۇنداق بولۇشىغا قارىماي، ئۇ بىر
قاراپلا كىشىنىڭ ئىچ سىرىنى بىلىۋالالايدىكەن. رەمچى
ئىزدەپ چىققان خىزمەتچىلەر كوچا دوقمۇشدا ئەنە شۇ
رائىلەگە يولۇقۇپتۇ. ئۇلار رائلەنى پادىشاھنىڭ مەلىكىسىدە-
گە رەم سېلىپ بېرىشكە تەكلىپ قىپتۇ. رائلە بۇنىڭدىن
خۇشال بولۇپ، خىزمەتچىلەر بىلەن بىللە مەلىكىنىڭ ھە-
رىمىگە يېتىپ كەپتۇ. ئۇ مەلىكىنى كۆرۈش بىلەنلا:
— ئەسسالام، مەلىكەم، مەن خىزمىتىڭىزگە تەييار بو-

لۇپ كەلدىم، — دەپ تەزىم قىپتۇ.

— ۋەئەلەيكۇم ئەسسالام، قۇتقا، خۇش كەپلا، — دەپ قارشى ئاپتۇ مەلىكە.

خىزمەتچىلەر مەلىكىنىڭ تاپشۇرۇقى بويىچە داستىخان يېيىپ، رائلەنى مېھمان قىپتۇ. ئۇ قورسىقى تويغاندىن كېيىن، مەلىكىنىڭ بەختىنى تىلەپ ئۇزۇن دۇئا قىپتۇ. دۇئادىن كېيىن:

— ئى قۇتقا، مەن سىلنى رەم سالدۇرغىلى چاقىرغا. نىدىم، — دەپتۇ مەلىكە گۈلىنسا.

— مەلىكەم، سىزنىڭ ھاجىتىڭىزنى ئورۇنداشقا مەن تەييار، — دەپتۇ رائلە.

— ئى قۇتقا، — دەپتۇ مەلىكە كۆزلىرىگە ئىسسىق ياش ئېلىپ، — مەن بۇ يەرگە كەلگەندىن بېرى ھۆرمەت-لىك ئاتا - ئانىمى، سۆيۈملۈك دىيارىمنى كۆرەلمىدىم، سېغىنىش پىراقىدا ساراڭ بولۇپ قالاي دەۋاتىمەن. سىلى رەم سېلىپ، ئاتا - ئانىمىڭ، يۇرتۇمنىڭ ئەھۋالىنىڭ قانداقلىقىنى ماڭا دەپ بەرسىلە، خىزمەتلىرى ئۈچۈن خۇش بولغۇدەك ھەق بېرەتتىم...

— بولىدۇ، مەلىكەم، سىز ھەق بەرمىسىڭىزمۇ مەن بۇ ئىشلارنى ئەلۋەتتە قىلىمەن...

رائىلە خالتىسىدىن ئالىيېشىل تاشلارنى ئېلىپ ئەپ-سۇن ئوقۇپتۇ ۋە تاشلارغا ئۈرۈپ، گىلەم ئۈستىگە چېچىپتۇ. ئۇ تاشلارغا تازا سىنچىلاپ قارىغاندىن كېيىن مۇنداق

تەبىر ئېيتىپتۇ:

— ئى مەلىكەم، ھۆرمەتلىك ئاتا - ئانىڭىز، سۆيۈم -
لۈك دىيارىڭىز ئۆزىڭىز كۆرگەندەكلا خاتىرجەم ئىكەن.
ئۇلارمۇ سىزنى كېچە - كۈندۈز سېغىنىدىكەن، كۈندە دې -
گۈدەك يولىڭىزغا قارايدىكەن. سىز ئۇلاردىن ھەرگىز غەم
يېمەڭ، خۇدايىم سىلەرنى پات - يېقىندا كۆرۈشكىلى نې -
سىپ قىلىدىغاندەك قىلىدۇ. ئەمما... — رائلە گەپنى
مۇشۇ يەردە توختىتىپ قويۇپتۇ.

— قۇتقا، نېمە بولدى؟ گەپنىڭ ئاخىرىنى ئېيتىمىد -
لىغۇ؟ — مەلىكە گۈلىنسا تەقەززا بولۇپ سورايتۇ، ئۇنىڭ
چىرايىنى غەمكىنلىك قاپلاپتۇ. بۇنى كۆرگەن رائلە ئىچ
ئاغرىتقان بولۇپ:

— مەلىكەم، ئاخىرىنى ئېيتماي دېگەندىم، سوراپ
قالدىڭىز، يوشۇرۇپ نېمە قىلاي، كۆڭلىڭىزگە ئازار يەتمى -
سە، رەمگە چۈشكەن بىر ئىشتىن سىزنى خەۋەردار قىلغۇم
كېلىۋاتىدۇ، — دەپتۇ.

— ئېيتسىلا، قۇتقا، مەن سىلدىن تىلەي...

— ئى مەلىكەم، ئۆزىڭىز شۇنچىلىك چوڭ بىر پادى -
شاھنىڭ قىزى ئىكەنسىز، تاھىر خىزم پادىشاھ سىزنى
ئارزۇلاپ نىكاھىغا ئالغانىكەن، ئەمدى كېلىپ سىزدىن ... —
رائىلە گەپنى يەنە توختىتىپتۇ.

— ھە، ئەمدى نېمە بوپتۇ؟ — دەپ سورايتۇ مەلىكە
ئالدىراپ.

— مۇشۇ كۈنلەردە پادشاھنىڭ سىزدىن كۆڭلى قال-
غىلى تۇرۇپتۇ. پات يېقىندا سىزنى تالاق قىلىپ، باشقا
بىرنى نىكاھغا ئالدىغاندەك قىلىدۇ.

بۇ سۆزنى ئاڭلىغان گۈلنساننىڭ دېمى سىقىلىپ،
كۆز ئالدى قاراڭغۇلىشىپتۇ، بېشى قېيىپتۇ، ئاچچىقىغا
پايلىماي «شور پېشانەم!» دەپ پېشانىسىگە ئۇرۇپ، روجەك
تۈۋىگە كەپتۇ ۋە ئاسمانغا قاراپ مۇنداق بىر نەزم ئوقۇپتۇ:

ئى خۇدايىم، تۆپىمىزدە تۇرسەن،
ھەر بىر ئىشنى ئۆزۈڭ ئېنىق كۆرسەن.
بىرەر يامان ئىش قىلمىدىم ئالدىڭدا،
نېچۈن مېنى مۇنچە دەردكە قويسەن؟!

51

نەزمى ئوقۇپ بولۇپ كۆزلىرىدىن ھەسرەت ياشلىرىنى
تۆكۈپتۇ. رايىلە مەلىكىنىڭ بۇ ھالىتىنى كۆرۈپ ئۇنىڭ
ئالدىغانلىقىدىن خۇشال بوپتۇ ۋە ئىچ ئاغرىتقان ھالدا:

— ئەي مەلىكەم، غەم - قايغۇ، ئاچچىق، كۈنداشلىق
بىلەن ئۆزىڭنى قىينىماڭ! پادشاھنىڭ يامان غەرىزىنى
بىلىشكە قادىر بولغان قۇتقىڭىز بۇ ئىشلارنىڭ ئالدىنى
ئالالمايمۇ؟! — دەپتۇ.

بۇ گەپنى ئاڭلاپ مەلىكە ئۇنىڭدىن مەدەت تىلەپ
مۇنداق دەپتۇ:

— ئەي قۇتقا، مەن پۈتۈن ئىقىلمغا داڭقى كەتكەن

خوجا ئەكبەر پادشاھنىڭ قىزى بولمەن. ئەمدىلىكتە تا-
ھىر خىزمەت پادشاھنىڭ كۆڭلى مېنىڭدىن سوۋۇپ، باشقا
بىرىگە بۇزۇلىدىغان بولسا، ماڭا بۇنىڭدىنمۇ ئارتۇق خور-
لۇق يوق. ئەل ئالدىدا تاشلاندىق خوتۇن بولۇپ يۈرگىنىم-
دىن ئۆلۈۋالغىنىم ياخشى. ئەگەر قوللىرىدىن كەلسە، بار
ئامالنى ئىشقا سېلىپ بۇ ئىشنىڭ ئالدىنى ئالسىلا، مەن
سىلەنىڭ بۇ خىزمەتلىرى ئۈچۈن ئۆمۈرۋايەت يەتكۈدەك
مال - دۇنيا بېرەي...

— بولىدۇ، — دەپتۇ رائلە، — ئايال كىشى ئاجىز،
بىر - بىرىگە قايىش بولمىسا بولامدۇ؟ سىز خاتىرجەم بو-
لۇڭ، گۈل چىرايىڭىزنى سولدۇرماڭ. ماڭا بىرلا نەرسىنى
تەييارلاپ بەرسىڭىز بولىدى، قالغان ئىشنى ئۆزۈم توغرىلاي-
مەن.

— ئۇ قانداق نەرسە؟ — دەپ سوراپتۇ مەلىكە.
— پادشاھ ئۇخلاپ قالغاندا، تۇيدۇرماستىن ئىتتىك
ئۈستىرا بىلەن ساقلىدىن بىر تال كېسىۋېلىپ ماڭا بەر-
سىڭىز، ئىش پۈتتى دېگەن گەپ. پادشاھنى ئايىغىڭىز تې-
گىدە قۇرتتەك ئۆمىلەيدىغان قىلىۋېتىمەن... ھى - ھى -
ھى...

— بولىدۇ.

مەلىكە ئۇنىڭغا مىڭ تىللا ئىنئام قىپتۇ. رائلە
تىللارلارنى ئېلىپ، مەلىكىنىڭ بەختى ئۈچۈن دۇئا قىلىپ
خوشلىشىپ قايتىپتۇ. ئۇ مەلىكىنىڭ قېشىدىن چىقىپ

دەرۋازا ئالدىدا بىردەم چۆرگىلەپ يۈرۈپتۇ. ئاندىن مەلىكىدە -
گە تۇيدۇرماي، دەرۋازىدا تۇرىدىغان خىزمەتچىلەردىن ئۆزدە -
نىڭ پادىشاھ بىلەن كۆرۈشىدىغانلىقىنى تەلەپ قىلىپ تۇ -
رۇۋاپتۇ. خىزمەتچىلەر ئۇنىڭ تەلپىنى پادىشاھقا يەتكۈز -
گەندىن كېيىن، پادىشاھ كىرىشكە ئىجازەت بېرىپتۇ.

— ئى ئۇلۇغ پادىشاھىئالەم، — دەپتۇ رائلە كىرگەن
پېتى پادىشاھنىڭ ئايىغىغا يىقىلىپ، — كەمىنە قۇلىڭىز
دۆلىتىڭىز سايىسىدە ياشاپ كېلىۋاتقان ئاددىي بىر رەمچى
بولمەن. سىزنىڭ ئامانلىقىڭىز بىزدەك ئاجىز، مۆمىن
بەندىلەرنىڭ بەختى. مەن كېچە - كۈندۈز خۇدادىن سىزنىڭ
ئامانلىقىڭىزنى تىلەپ دۇئا - تىلاۋەت قىلىمەن. بۈگۈن
سىزنىڭ كەلگۈسى ھاياتىڭىزنى كۆزدە تۇتقان ھالدا بىر
رەم سېلىپ بېقىش نىيىتىدە ھۈزۈرىڭىزغا كەلدىم...

— قېنى، كارامىتىڭىنى كۆرسىتىپ باققىن! — دەپ -
تۇ پادىشاھ. رائلە رەم سېلىپ بولغاندىن كېيىن پادىشاھ -
قا مۇنداق دەپتۇ:

— ئى ئۇلۇغ پادىشاھىئالەم، سىزگە يالغان ئېيتىي
دېسەم دىلىم، راست ئېيتىي دېسەم تىلىم كۆيۈۋاتىدۇ.

— ھە، ئەھۋال قانداق بولسا راست گېپىڭىنى ئېيت!
— بىر قوشۇق قېنىمدىن كەچسىڭىز...

— كەچتىم، ئېيت!
رائىلە تىترەك ئارىلاش، دۇدۇقلاپ تۇرۇپ مۇنداق

دەپتۇ:

— مۇشۇ بىر — ئىككى كۈن ئىچىدە مەلىكىنىڭز ھايا-
تىڭىزغا قەست قىلىدىكەن...

بۇنى ئاڭلاپ پادىشاھنىڭ چىرايى بىردىنلا ئوڭۇپتۇ ۋە:
— قانداق قەست قىلىدىكەن؟ تېز ئېيت! — دەپتۇ.
رائىلە تېخىمۇ ھىلىگەرلىشىپ، قورققان بولۇپ:
— مەلىكىڭىز سىز ئۇخلىغان پەيتتىن پايدىلىنىپ
بوغۇزلىۋېتىدىغاندەك قىلىدۇ، — دەپتۇ.

— راست ئېيتىۋاتامسەن؟!
— رەمگە شۇنداق چۈشتى، پادىشاھىئالەم.

— يالغان چىقىپ قالسىچۇ؟!
— كاللام بىلەن جاۋاب قىلىمەن.

پادىشاھ دەرغەزەپكە كېلىپ:

— جالات! — دەپ توۋلاپتۇ. قىلىچلىرىنى يالىڭاچ-
لىغان ئىككى جالات تەييار بوپتۇ. پادىشاھ ئۇلارغا:
— بۇ قېرىنى دەرھال زىندانغا تاشلاڭلار! — دەپ-
تۇ. جالاتلار ئۇنىڭ پۈت — قولىنى يەرگە تەڭگۈزمەي
ئاپىرىپ زىندانغا سولىۋېتىپتۇ.

پادىشاھ تۈگمەس خىياللارغا پېتىپ قېلىپ، ئاخىردا
مەلىكىنى سىناپ يېقىش قارارىغا كەپتۇ. پادىشاھ شۇ كۈنى
ئوردىدىن ھەرەمگە بالدۇر قايتىپ، مەلىكە بىلەن بىرگە
بوپتۇ. كەچلىكى بىر داستىخاندا ئولتۇرۇپ تاماق يەپتۇ،
شاراب ئىچىپ كۆڭلىنى ئېچىپتۇ، كېيىن كۆرىپدە سوزۇ-
لۇپ يېتىپتۇ ۋە ئۇخلىغان بولۇپ يېتىۋېلىپ، مەلىكىنىڭ

ئىش - ھەرىكىتىنى كۆزىتىشكە باشلاپتۇ. مەلىكە پادشاھ -
نى ئۇيقۇغا كەتتى دەپ ئويلاپ، پادشاھنىڭ قېشىغا كەپتۇ
ۋە ئۇنىڭ ساقلىنى تۇتۇپ ئەمدى كېسەي دەپ تۇرۇشىغا،
پادشاھ كاپ قىلىپ مەلىكىنىڭ قولىنى تۇتۇۋاپتۇ. مەلىكە
قورققىنىدىن بىر چىرقىراپلا ھوشىدىن كېتىپتۇ.

— جالات! — دەپ ۋارقىراپتۇ پادشاھ. پادشاھنىڭ
ئالدىغا ئىككى جالات يۈگۈرۈپ كەپتۇ. پادشاھ ئۇلارغا:
— ماۋۇ بەتئىيەت قاتىل خوتۇنى ئاپىرىپ زىندان -
غا تاشلاڭلار، زىندانغا تاشلانغان رائلەنى ئېلىپ كې -
لىڭلار! — دەپ بۇيرۇپتۇ.

جالاتلار مەلىكىنى سۆرد -
گەن پېتى ئاپىرىپ زىندانغا
تاشلاپتۇ ۋە ھايال ئۆتمەستىن
رائلەنى ئېلىپ كىرىپتۇ. پا -
دشاھ ئۇنى كۆرۈش بىلەن
ئورنىدىن تۇرۇپ ھۆرمەت
بىلدۈرۈپتۇ.

— ئى قۇتقا، — دەپتۇ
پادشاھ، — ئۇقۇشماسلىقتىن
مەن سېنى
زىندانغا سالدۇ -
رۇپ، مۇشەققەت
چەكتۈرۈپتە -



مەن، سەن بۇنى ھەرگىز كۆڭلۈڭگە ئالما. سەن مېنى
 بىۋاپا مەلىكىنىڭ سۇيىقەستىدىن ۋاقتىدا خەۋەردار قىلمىدە.
 غان بولساڭ، ئاللىقاچان ھالاك بولغان بولار ئىدىم. مەن
 ياخشىلىققا ياخشىلىق بىلەن جاۋاب قايتۇرمىەن. ئەمدى
 سەن قالغان ئۆمرۈڭدە كوچىلاردا قېقىندى - سوقۇندى
 بولۇپ يۈرمەي، مېنىڭ دۆلىتىمدە خالىغانچە ئەركىن ياشا!
 پادىشاھ خىزمەتچى خادىملارغا رائلەنى ياخشى ئو.
 رۇنلاشتۇرۇپ، خىزمىتىگە ئادەم قويۇشنى تاپشۇرۇپتۇ. ئە.
 تىسى پادىشاھ ئوردا ئالدىدىكى كەڭ مەيدانغا ئېگىز دار
 ياستىپتۇ، جاكارچىلار ئارقىلىق پۈتۈن خەلقنى يىغدۇ.
 رۇپتۇ.

جاللاتار مەلىكە گۈلىنسانى يالاپ ئەكەپتۇ. ئۇنى كۆر.
 گەن شەھەر خەلقى ھەيران قىلىشىپتۇ. كىشىلەر ئارىسىدا
 غۇلغۇلا كۆتۈرۈلۈپ، تەرتىپمۇ بۇزۇلۇشقا باشلاپتۇ. شۇ
 چاغدا پادىشاھ پەشتاققا چىقىپ مۇنداق جاكارلاپتۇ:
 — خالايق! مۇنۇ قارا نىيەت خوتۇن مېنى قەتىل
 قىلماقچى بولغاندا قولۇمغا چۈشتى. بۈگۈن بۇ قارا نىيەت،
 قاتىل خوتۇننى دارغا ئېسىشنى جاكارلايمەن. كىمكى ماڭا
 قەست قىلماقچى بولىدىكەن، مانا مۇشۇنداق ئاقۋەتكە قا.
 لىدۇ. بۇنىڭدىن ئىبەرەت ئېلىڭلار، توۋا قىلىڭلار!
 كىشىلەر ئورۇنلىرىدا تۇرالماي دولقۇندەك مەۋج ئۇرۇپ
 چايقىلىپتۇ. پادىشاھ جاللاتارغا:
 — ئېسىڭلار! — دەپ بۇيرۇق قىپتۇ.

جاللاتار مەلىكىنى دار ئاستىدىكى شرەننىڭ ئۈستىگە چىقىرىپ، بوينىغا سىرتماق سېلىپ شرەنى تېپىپ ئۆرۈ-
ۋېتىپتۇ. مەلىكە داردا بىردەم تېپىرلاپ جان بېرىپتۇ.
رائىلە بۇ ئەھۋالنى كۆرۈپ، ئۆز مۇۋەپپەقىيىتىدىن خۇشال
بوپتۇ. كۆڭلىگە ئۈنىڭدىنمۇ زور شۇملۇقلارنى پۈكۈپ،
زوركىت شەھىرى تامان سەپەر قىپتۇ.
ئارىدىن بىرقانچە كۈن ئۆتكەندىن كېيىن، رائىلە خو-
جا ئەكبەر پادىشاھنىڭ ئوردىسىنىڭ ئالدىدا قارىلىق كە-
يىم بىلەن پەيدا بوپتۇ. ئۇ ئوردا دەرۋازىسىنى ساقلاۋاتقان
قاراۋۇللارنىڭ ئالدىغا كېلىپ بېيىت ئوقۇپ يىغلاپتۇ:

ھەي قاراۋۇل ياش بالىلار،
يوللىرىمنى توسماڭلار.
بىر خەۋەر ئېلىپ كەلدىم،
پادىشاھ ئالدىغا باشلاڭلار.
ۋاي دەردىم، قانداق قىلاي؟...

قاراۋۇللار ئۇنىڭغا ئىچ ئاغرىتىپ:
— ئى قۇتقا، يىغاڭنى توختات! بېشىڭغا نېمە دەرد
كەلدى، بىزگە تېز ئېيت! — دەپتۇ. رائىلە يىغلاپ
تۇرۇپ:
— بېشىمغا كەلگەن دەردنى پادىشاھقىلا ئېيتىشىم
كېرەك. مېنى تېز پادىشاھنىڭ ئالدىغا باشلاڭلار، —

دەپتۇ.

رائىلەننىڭ تەلىپى خوجا ئەكبەر پادشاھقا يەتكۈزۈلۈپ-
تۇ. پادشاھ خەۋەرچىلەرگە:

— ئۇنى ئېلىپ كىرىڭلار! — دەپ بۇيرۇق قىپتۇ.
خەۋەرچىلەر رائىلەنى ئوردىغا ئېلىپ كىرىپتۇ. رائىلە پا-
دشاھنى كۆرۈش بىلەنلا يەنە بېيىت ئوقۇپ يىغلاشقا
باشلاپتۇ:

پادشاھ خوجا ئەكبەر،
ئەي دانا، چىۋەر رەھبەر.
كۆكتە ئۆچتى بىر يۇلتۇز،
ئۇندىن كەلدىمۇ خەۋەر؟
ۋاي دەردىم، قانداق قىلاي؟...
ھەمراھىمدىن ئايرىلىپ،
سۇندى قاناتىم قايرىلىپ.
مەن يىغلىماي كىم يىغلىسۇن،
ئالدىڭىزدا زارلىنىپ.
ۋاي دەردىم، قانداق قىلاي؟...

پادشاھ خوجا ئەكبەر رائىلەننىڭ بۇ ھالىدىن بىر يا-
مانلىق بولغانلىقىنى سېزىپ، تەنلىرى شۈركۈنۈپ، يۈرەك-
لىرى جىغىلداپتۇ. شۇنداق بولسىمۇ ئۇ رائىلەنى يىغدىن
توختىتىپ سورايتۇ:

— ھە، نېمە دەردىڭ بار؟
ئۆزلىرىگە بىر خەۋەر ئەكەلدىم، پادشاھىئالەم.

— قېنى ئېيت!

— بىر قوشۇق قېنىمدىن كەچسىلە، ئاندىن ئېيتىمەن.

— ھە، كەچتىم، ئېيت!

— كۈيئوغۇللىرى تاھىر خىزىم ئۆزلىرىگە ئاسىيلىق

قىلىپ، قىزلىرىنى دارغا ئېسىپ قەتل قىلدى، — دەپ

گەپنى تامام قىپتۇ. پادشاھ بۇ گەپنى ئاڭلاپ ھوشىنى يو-

قتىپ، ئورنىدا لاسسىدە ئولتۇرۇپ قاپتۇ. ئۇ بىرھازا

ئۆتكەندىن كېيىن ھوشىنى تېپىپ:

— بۇ گېپىڭ راستمۇ؟ — دەپتۇ.

— راست بولمىسا، خەلقىئالەم ئالدىدا شەرمىسار

بولۇپ كېتەي.

— ئۇنداق بولسا بۇ خەۋەرنى ماڭا يەتكۈزۈشكە نېمە

سەۋەب بولدى؟

— ئى ئۇلۇغ پادشاھىئالەم، مەن مەلىكىلىرىنىڭ

قېشىدا خىزمەت قىلىپ، ئۇنىڭ ياخشىلىقىنى كۆپ كۆر-

گەندىم. ئۇنىڭ ئۆلۈمى ماڭا كۈن چېقىلغاندەك، يۇلتۇزلار

ئۈزۈلۈپ چۈشكەندەك ئېغىر تۇيۇلدى. مەلىكىگە بولغان

ساداقتىمنى ئاقلاش ئۈچۈن سىلنى بۇ ئىشتىن خەۋەردار

قىلىش نىيىتىگە كەلدىم. قېرى بولساممۇ چۈمۈلىدەك ئۆ-

مىلەپ، شۇنچە ئۇزۇن مەنزىلنى بېسىپ ئاخىر مەقسىتىم-

گە يەتتىم، ئەمدى ئۆلۈپ كەتسەممۇ ئارمىنىم يوق.



پادشاھ رائلەنىڭ سۆزىنى ئاڭلاپ ئۇنىڭغا ھۆرمىتى
ئېشىپتۇ. ئۇ خىزمەتچىلەرنى چاقىرتىپ قۇتقىنى ياخشى
ئورۇنلاشتۇرۇپ، ھالىدىن خەۋەر ئېلىشنى بۇيرۇپتۇ.

پادشاھ قىزىنىڭ بېھۇدە ئۆلۈپ كەتكىنىگە قاتتىق
ئېچىنىپتۇ، قىزى ئۈچۈن تاھىر خىزمىدىن ئۆچ ئېلىش
نىيىتىگە كەپتۇ. ئۇ دەرھال ھەممە ۋەزىر - ۋۇزىرالىرىنى،
ئاقىلۇ دانىشمەنلىرىنى، بارلىق لەشكەر باشلىقلىرىنى
مەجلىسكە چاقىرىپتۇ. مەجلىستە تاھىر خىزم ئۈستىگە
جازا يۈرۈشى قىلىش قارارىغا كەپتۇ. شۇنىڭدىن كېيىن
پۈتۈن لەشكەرلەر جىددىي جەڭ ھازىرلىقىغا كىرىشىپتۇ.
رائىلە ئۆزىگە قاراۋاتقان خىزمەتچىلەرگە تۈيدۈرماي ئوردى -
دىن چىقىپ كېتىپتۇ. ئۇ كېچە - كۈندۈز يول يۈرۈپ
شەھرى كىتىككە يېتىپ كەپتۇ ۋە ئۇتتۇرلا تاھىر خىزم
پادشاھنىڭ يېنىغا كىرىپ كەپتۇ. پادشاھ ئۇنى كۆرۈپ
ناھايىتى خۇشال بوپتۇ ۋە:

— قۇتقا، ئۇزاقتىن بېرى كۆرۈنمىدىڭ، نەلەردە
يۈرۈۋاتسەن؟ — دەپ ئەھۋال سوراپتۇ.
رائىلە پادشاھقا تەشەككۈر بىلدۈرۈپ تەزىم قىپتۇ ۋە
مۇنداق دەپتۇ:

— ئى ئۇلۇغ پادشاھىئالەم، ماڭا قىلغان مېھىر -
شەپقىتىڭىزگە مىڭ رەھمەت. غېرىب قۇتقىڭىز دەرگاھى -
ڭىزدا تۇرۇپ شانۇشەۋكىتىڭىزگە داغ چۈشۈرۈشنى مۇنا -
سىپ كۆرمەي كۈچىغا چىقىپ كەتكەندىم. كۈن پاتقان



يەردە تۈنەپ، تاڭ سەھەردە تۇرۇپ، ھەربىر نامىزىدا سىز -
گە دۇئا قىلدىم. بۈگۈن مۇبارەك دىدارىڭىزنى ئەسكە ئې -
لىپ، ئامان - ئېسەنلىكىڭىزنىڭ قانداقلىقىنى بىلىش
مەقسىتىدە رەم سېلىپ باققاندىم، رەمدە بىر شۇم خەۋەر
ئاپان بولدى، سىزنى خەۋەردار قىلغىلى كەلدىم.

تاھىر خىزىم سەل جىددىيلىشىپ:


— تېز ئېيت، ئۇ قانداق شۇم خەۋەر؟! — دەپ
سورايتۇ. رائلە مۇنداق دەپتۇ:

— رەمدە قېيناتىڭىز خوجا ئەكبەر پادشاھنىڭ سىز -
گە قارشى لەشكەر تارتىپ كېلىۋاتقانلىقى مەلۇم بولدى.
سىزغۇ دۇنيادا تەڭداشسىز غالىب پادشاھ، شۇنداق بولسىد -
مۇ دۈشمەنگە سەل قارىغىلى بولمايدۇ.

تاھىر خىزىم پادشاھنىڭ رائلەگە بولغان ھۆرمىتى
ئېشىپ، ئۇنى ئۆزىگە باش مەسلىھەتچىلىككە تەيىنلەپتۇ.
رائلە ھۆرمەتلىك ئادەمگە ئايلىنىپتۇ.

قېيناتىسىنىڭ لەشكەر تارتىپ كېلىۋاتقانلىقىدىن
ساراسىمىگە چۈشكەن تاھىر خىزىم پادشاھ شۇ كۈنى ۋە -
زىرلىرى بىلەن لەشكەر باشلىقلىرىنى چاقىرىپ يىغىن
ئېچىپتۇ. يىغىندا خوجا ئەكبەر پادشاھنىڭ جازا يۈرۈشىد -
گە تاقابىل تۇرۇش تەدبىرلىرى مۇزاكىرە قىلىنىپتۇ. يى -
غىندىن كېيىن تەييارلىق ئىشلىرى ئىشلىنىشكە باشلاپتۇ.
شۇ ئارىلىقتا خوجا ئەكبەر پادشاھنىڭ لەشكەرلىرى
شەھەر ئەتراپىغا باستۇرۇپ كەپتۇ. پادشاھ شەھەر دەرۋازىد -

سنى مەھكەم بېكىتىشنى بۇيرۇپتۇ. ئۆزى باش بولۇپ
لەشكەرلەرنى ئۇرۇشقا سەپەرۋەر قىپتۇ. رائلە ئۇنىڭغا ئە-
قىل ئۆگىتىپ، بىللە يۈرۈپتۇ. مانا شۇنىڭدىن باشلاپ
ئىككى تەرەپ ئوتتۇرىسىدا كېچە - كۈندۈز جىددىي جەڭ
بويىتۇ. ھېچقايسىسى بىر - بىرىنى يېڭەلمەپتۇ. خوجا ئەك-
بەر پادىشاھ شەھەرنى مۇھاسىرە قىلىپ يېتىپتۇ. كۈنلەر،
ئايلار ئۆتۈپتۇ. سىرت بىلەن ئالاقىسى ئۈزۈلگەن شەھىرى
كىتىك خەلقى ھەر جەھەتتىن قىيىنچىلىققا ئۇچراپتۇ،
لەشكەرلەرنىڭ روھى چۈشۈپ جەڭگىۋارلىقى ئاجىزلىشىپ-
تۇ. مۇشۇ پەيتتە خوجا ئەكبەر پادىشاھ ھۈجۈمنى تېخىمۇ
كۈچەيتىپتۇ. تاھىر خىزم پادىشاھنىڭ لەشكەرلىرى ئو-



ئۇششسزلىققا ئۇچراپ، زىيان بارغانسېرى كۆپىيىپتۇ. بۇ ئەھۋالنى كۆرۈپ تاھىر خىزمەت پادىشاھ قاتتىق ساراسمە - گە چۈشۈپتۇ. ئۇ رائلەنى پىنھان جايغا چاقىرىپ مۇنداق دەپتۇ:

— قۇتقا، سەن مېنىڭ بېشىمغا كەلگەن بالايىئاپەتلەر - نى كۆرۈۋاتسەن، شەھەر خەۋپ ئىچىدە قالدى. مەن قانداق قىلسام بولىدۇ؟ بىر مەسلىھەت كۆرسەت !
رائلە خالىتىسىدىن ئالا - بۇلماچ تاشلارنى ئېلىپ رەم سېلىشقا باشلاپتۇ. بىردەم ئۆتكەندىن كېيىن ئۇ مۇنداق دەپتۇ:

— دۈشمەنلەرنىڭ شەھەرگە باستۇرۇپ كىرىشىگە ئاز قالدى. سىزنىڭ غەلبە قازىنىشىڭىزدىن ئۈمىد يوق...
تاھىر خىزمەت بۇ گەپنى ئاڭلاپ ھوش - كالىسىنى يوقىتىپ، داڭقىتىپ تۇرۇپ قاپتۇ. بۇ ھالنى كۆرگەن رائلە پادىشاھقا:

— پادىشاھ بولغان كىشى خەۋپ - خەتەر ئالدىدا گاڭگىراپ قالماسلىقى، بەلكى ئۇنى يېڭىدىغان ئىشەنچسى بولۇشى لازىم، — دەپ نەسەھەت قىپتۇ. تاھىر خىزمەت:
— قۇتقا، قانداق قىلىمەن؟ ماڭا تېزدىن بىر يول كۆرسەت ! — دەپ يالۋۇرۇپتۇ.

— پادىشاھئالەم، مالال كەلمىسە، ئاخىرقى قېتىم بېرىدىغان بىر مەسلىھەتتىم بار، شۇنى سىزگە ئېيتىپ باقاي.

— بولدى، ئېيت !

— سىز پادشاھلىقنى ماڭا ۋاقىتلىق ئۆتكۈزۈپ بېرىڭ، ئاۋۋال خۇداغا، ئاندىن قالسا پۇقراغا، لەشكەرگە تاينىپ جەڭ قىلىپ باقاي، تەلىيم ئوڭدىن كېلىپ جەڭدە غەلبە قىلىپ قالسام، جەڭدىن كېيىن پادشاھلىقنى قايتۇرۇپ بېرىمەن. ئۇ ۋاقىتتا شەھرى كىتىكلا ئەمەس، زور كىت شەھرىگىمۇ پادشاھ بولىسىز.

ئاپەتتىن تېز رەك قۇتۇلۇشنى ئويلىغان تاھىر خىزمەت ماقۇل بوپتۇ. شۇنىڭ بىلەن پادشاھلىقنى رايىلەرگە ئۆتۈنۈپ بېرىپ، ئالتۇن تاجىنى بېشىدىن ئېلىپ ئۆز قولى بىلەن رايىلەرنىڭ بېشىغا كىيدۈرۈپ قويۇپتۇ. رايىلەرنىڭ پادشاھ بولغانلىقى پۈتۈن شەھەرگە جاكارلىنىپتۇ. رايىلە پادشاھ بولغاندىن كېيىن، ئالدى بىلەن يۈتكۈل شەھەر خەلقىنى بىر يەرگە يىغىپتۇ، ئاندىن ئوتتۇرىغا چىقىپ خالايققا مۇنداق دەپتۇ:

— پۇقرالىرىم، ئەر - ئايال، قېرى - ياش قېرىنداشلىرىم، مەن سىلەرگە ئوچۇق - ئاشكارا جاكارلايمەنكى، ھازىر ھەممىمىزنىڭ ئەڭ مۇقەددەس ئانىسى، كىندىك قېنى تۆكۈلگەن جانجان يۇرتىمىز دۈشمەنلەرنىڭ قالمالى ئاستىدا تۇرماقتا. بىزگە كېلىدىغان خەۋپ - خەتەر قاش - كىرىپك ئارىلىقىدا قالدى. ئاتا - بوۋىلىرىمىز: «ئانا يۇرتۇڭ ئامان بولسا، رەڭگىروينىڭ سامان بولماس» دەپ، ناھايىتى توغرا ئېيتقان. بىزنىڭ ئالدىمىزدا ئىككى

يول تۇرۇپتۇ: بىرى، دۈشمەنلەرگە ئەل بولۇپ، قۇللۇقتا سارغىيىپ ياشاش؛ يەنە بىرى، دۈشمەنلەرگە قارشى جەڭ قىلىپ، ئۆزىمىزنىڭ ئىززەت - ھۆرمىتىنى ساقلاپ، ئەر-كىن، ئازادە ياشاش. بىز قايسى يولدا ماڭىمىز، قېنى ئېيىتىپ بېقىڭلارچۇ؟

رائىلەنىڭ سۆزلىرى خالايققا تەسىر قىپتۇ. ئۇلار بىردەكلا:

— بىز كېيىنكى يولدا ماڭىمىز، — دەپ جاۋاب قايتۇرۇشۇپتۇ. خەلقنىڭ ساداسىنى ئاڭلىغان رائىلە تۆمۈرنى قىزىقىدا سوقۇش ئۈچۈن سۆزىنى يەنە داۋاملاشتۇرۇپتۇ:

— ئەلۋەتتە كېيىنكى يولدا مېڭىشىمىز لازىم. بۇنىڭ ئۈچۈن سىلەرگە مۇراجىئەت قىلىمەنكى، ھەممىمىز بىر ياقىدىن باش، بىر يەڭدىن قول چىقىرىپ دۈشمەنلەرگە قارشى قەھرىمانلارچە جەڭ قىلىشىمىز كېرەك. شۇنداق قىلغاندىلا، بىز چوقۇم مەقسىتىمىزگە يېتەلەيمىز.

خالايق بۇنىڭغا قىزغىن ئاۋاز قوشۇپتۇ. رائىلە ۋە زىرلەرنى، دانىشمەنلەرنى، لەشكەر باشلىقلىرىنى ئارقىسىغا سېلىپ، شەھەر مۇداپىئەسىنى كۆزدىن كەچۈرۈپتۇ. خىز-مەتتە بوشاڭلىق قىلغان باشلىقلارنىڭ ئەمىلىنى ئېلىپ تاشلاپ، ئورنىغا يېڭىدىن باشلىق تەيىنلەپتۇ. ئۆلگەن لەش-كەرلەرنىڭ ئورنىغا پۇقرالاردىن يېڭى لەشكەر ئېلىپ تولدۇرۇپتۇ. قىسقىسى، ھەر تەرەپلىمە تەييارلىقلار ياخشى ئىشلىنىپتۇ. شۇنىڭ نەتىجىسىدە، خوجا ئەكبەر پادىشاھنىڭ

بىرقانچە قېتىملىق شىددەتلىك ھۇجۇمى چېكىندۈرۈلۈپتۇ.
خوجا ئەكبەر پادىشاھ شەھرى كىتىكلىكلەرنىڭ بۇنداق
كۈچىيىپ كەتكەنلىكىدىن ھەيران قاپتۇ. ئۇ ھۇجۇم قىل-
لىشىنى توختىتىپ، شەھەرگە بولغان قامالنى تېخىمۇ كۈ-
چەيتىشكە باشلاپتۇ، شەھەرگە سىرتتىن بىر ئال قۇشنىمۇ
كىرگۈزمەپتۇ. مۇشۇنداق ھالەتتە كۈنلەر، ئايلار ئۆتۈپتۇ.
شەھرى كىتىك خەلقىنىڭ يەيدىغان ئوزۇقى، قالايدىغان ئو-
تۇنى، ئىچىدىغان سۈيى قالماي، زور قىيىنچىلىقلارغا دۈچ
كەپتۇ. بۇ قىيىنچىلىقلار ئۇلارنى ئۇرۇش قىلىش جاسارد-
تىدىن مەھرۇم قىپتۇ. مۇشۇ پەيتتە خوجا ئەكبەر پادىشاھ
ئەسكەرلەرنى قايتا تولۇقلاپ، شىددەتلىك ھۇجۇمغا ئۆتۈپ،
شەھرى كىتىكىنى ئىشغال قىپتۇ. خوجا ئەكبەر پادىشاھ
رائىلەنى ئەسىرگە ئاپتۇ. ئۆزىگە خەۋەر ئەكەلگەن بۇ دەل-
لىنىڭ ئەمدىلىكتە پادىشاھ بولۇۋالغانلىقىدىن ھەيران قاپ-
تۇ. تاھىر خىزمىنىمۇ ئىزدەپ تېپىپ ئەسىرگە ئاپتۇ. ئاچ -
زارلىقتا قالغان شەھرى كىتىك خەلقىگە كېرەكلىك نەر-
سىلەرنى تارقىتىپ بېرىپ، دەردىگە دەرمان بوپتۇ. يۇرت
ئىچىدە تىنچ - ئامانلىق ئورنىتىلىپ، خەلقىنىڭ تۇرمۇشى
ئەسلىگە كېلىشكە باشلاپتۇ. شۇنىڭدىن كېيىن خوجا ئەك-
بەر پادىشاھ جاكارچىلار ئارقىلىق پۈتۈن خەلقىنى بىر يەر-
گە توپلاپتۇ. تاھىر خىزم بىلەن رائىلەمۇ بىر يەرگە كەل-
تۈرۈلۈپتۇ. ئاندىن كېيىن خالايق ئالدىدا سوراقنى
باشلاپتۇ:

— ئەي ئاسىي قاتىل! مەلىكە گۈلنيسانى نېمىشقا دارغا ئاسقۇزدۇڭ؟! — خوجا ئەكبەر پادشاھ تاهىر خەزىمىدىن سوراپتۇ. تاهىر خىزمىتى تەرتىپ تۇرۇپ، بولغان ئىشلارنىڭ ھەممىسىنى بىر - بىرلەپ سۆزلەپ بېرىپتۇ. ئاندىن كېيىن رايىلە سوراق قىلىنىپتۇ. رايىلە ئۆزىنىڭ قىلمىشىنى مۇنداق بايان قىپتۇ:

— مەن ھازىر بىر قېرى كالا، قېرى كالا پىچاقتىن قورقمايدۇ. مېنىڭ كۆرىدىغان كۈنۈم مەشەگىچە. مەن پۈتۈن سىرنى ئاشكارىلاي: مەن كىچىكىمدىن تارتىپ پىتنە - پادشاھ سات تارقىتىپ، كىشىلەرنى بالايىئاپەتكە دۇچار قىلىشنى كەسىپ قىلىپ كەلدىم. كۈندە بىرنى ئالداپ بالايىئاپەتكە دۇچار قىلىمىسام، كۆڭلۈم ئارام تاپمايدۇ. بىر كۈنى مەلىكە گۈلنيسانى مېنى رەم سېلىپ بېرىشكە چاقىردى ... رايىلە ئۆزىنىڭ قىلغان - ئەتكەنلىرىنىڭ ھەممىسىنى كۆپچىلىك ئالدىدا ئىقرار قىپتۇ.

خوجا ئەكبەر پادشاھ، تاهىر خىزمىتى پادشاھ ۋە پۈتۈن شەھەر خەلقى يۇقىرىدا بولغان كۆڭۈلسىز ئىشلارنىڭ ھەممىسى رايىلەنىڭ سەۋەبى بىلەن بولغانلىقىنى بىلىپ، ئۇنىڭغا نەپەت ياغدۇرۇپتۇ. خوجا ئەكبەر پادشاھ ئەل ئىچىدىكى مۇشۇنداق يامان شۇمبۇيىلارغا ئىبەرەت قىلىش ئۈچۈن رايىلەنى نەق مەيداندا دارغا ئېسىشنى بۇيرۇپتۇ. رايىلە دارغا ئېسىلىپتۇ. بۇنىڭدىن پۈتۈن شەھەر كىتىك خەلقى شاد - خۇراملىققا چۆمۈلۈپتۇ. خوجا ئەكبەر پادشاھ ئەل



ئالدىدا تاھىر خىزىمغا قاراپ:

— مەن سېنى ئەقىل - ھوشى جايىدا دەپ كۆيۈڭۈل قىلغانىدىم. خەير، ئاتا - بالا بولغانلىقىمىز ئۈچۈنلا گۇنا. ھىڭدىن كەچتىم. سەن قىلغاننى مەن قىلماي. بۇنىڭدىن كېيىن ئەقىل - ھوشۇڭ بىلەن ئىش قىلارسەن. مەن سېنى بۇ شەھەرگە قايتا پادىشاھ قىلىپ تەيىنلەيمەن. ئادىللىق بىلەن ئىش قىلىشىڭنى، يۇرتنى گۈللەندۈرۈپ، گۇنا-ھىڭنى يۇيۇشۇڭنى ئۈمىد قىلىمەن، — دەپتۇ.

تاھىر خىزىم ئۆزىنىڭ گۇناھىنى تونۇپ، قېيناتىسىدىكى ئايىغىغا يىقىلىپ ھۆڭرەپ يىغلاپتۇ. خوجا ئەكبەر پادىشاھ ئۇنى ئورنىدىن يۆلەپ تۇرغۇزۇپ:

— خەلقىڭنى رازى قىلساڭلا مەن سەندىن رازى! — دەپتۇ.

— بولىدۇ، دادا، مەن بۇنىڭدىن كېيىن سىزنىڭ دېگىنىڭىزدەك قىلىمەن، — دەپتۇ تاھىر خىزىم پادىشاھ. بۇ ئىش شۇنىڭ بىلەن تاماملىنىپتۇ. شۇنىڭدىن كېيىن خوجا ئەكبەر پادىشاھ زور كىت شەھەرگە قاراپ يۈرۈپ كېتىپتۇ. تاھىر خىزىم پادىشاھلىق تەختىگە ئولتۇرۇپ، شەھرى كىتىكىنى قايتا گۈللەندۈرۈشكە بەل باغلاپتۇ.

ئىچ شەرت

مەلۇم بىر شەھەردە ناھايىتى دانا، زېرەك، ئەقىللىق بىر پادىشاھ ئۆتكەنمەن. بىر كۈنى بىر ۋەزىر پادىشاھنىڭ ئالدىغا كىرىپ:

— ئى ئۇلۇغ پادىشاھىم، بىر پىيالە چاي تەييار-لىۋىدىم، ئۆيۈمگە قەدەم تەشرىپ قىلىپ، بىردەم ئولتۇرۇپ بەرگەن بولسلا، — دەپ تەكلىپ قىپتۇ. بۇ ۋەزىر بىر ئاز كالتە پەم، ئەقىلسىز ئىكەن، شۇڭا پادىشاھ ئۆزرە ئېيتىپ تەكلىپنى رەت قىپتۇ، ئەمما ۋەزىر گېپىدە چىڭ تۇرۇۋې-لىپ:

— بۈگۈن كۆڭلۈم سىلنى تارتىپ قالدى، بېرىپ بىردەم — يېرىمدەم ئولتۇرۇپ بەرسىلە، — دەپتۇ. پادىشاھ ئاخىر يۈز كېلەلمەي:

— ئۇنداق بولسا، ساڭا ئۈچ شەرت قويمەن، شۇ ئۈچ شەرتىمدىن بىرەرىمۇ ئورۇندالماي قالمىسۇن، — دەپتۇ. — باش ئۈستىگە، پادىشاھىم، سىلنىڭ شەرتلىرىنى يۈزدە يۈز ئورۇندايەن، قېنى ئېيتسىلا، — دەپتۇ ۋەزىر.

— بىرىنچى شەرتىم شۇكى، مەن ئۆيۈڭگە بارغاندىن كېيىن ئۆزۈڭگە دوست، مېھمانغا دۈشمەن نەرسىنى قەب- شىمغا ئاچقۇمايسەن؛ ئىككىنچى، ئالدىمغا تائام قويىسەن، زەھەر قويمايسەن؛ ئۈچىنچى، دۇئادىن كېيىن مېنى يولغا سالسىن، زىندانغا سالمايسەن، — دەپتۇ پادىشاھ.

ۋەزىر پادىشاھنىڭ «زەھەر قويمايسەن»، «زىندانغا سال- مايسەن» دېگەن گەپلىرىنى ئاڭلاپ، قورقۇپ كەتكىنىدىن پۇت - قولدا جانمۇ قالماپتۇ. لېكىن، ئۆزىدە ئۇنداق غە- رەز بولمىغاچقا، پادىشاھنىڭ گېپىنىڭ مەنىسىگە چۈشەن- مەي، پادىشاھنىڭ رازى بولغانلىقىغا خۇشال بولۇپ كېتىپ ئۆزىنىڭ قورقۇنچىسىنى بېسىپ تۇرۇپ دەپتۇ:

— پېقىرنىڭ ئۇنداق قىلىشقا بېشى ئونمۇ، پادىشا- ھىم؟ ھەممىسى سىلى دېگەندەك بولىدۇ.

پادىشاھ ۋەزىر بىلەن بىرگە ئۇنىڭ ئۆيىگە كەپتۇ، ئۆيگە كىرىپ تىنچلىق - ئامانلىق سورىشىپ ئولتۇرۇش- قاندىن كېيىن، ۋەزىر يەنە بىر ئۆيگە چىقىپ كېتىپ ھايال قىلماي بىر بالىنى كۆتۈرۈپ كىرىپتۇ. بۇ ئەمدىلا ئۆمىل- گەن بالا ئىكەن. بالىنى ئەكىلىپ پادىشاھنىڭ يېنىدا ئول- تۇرغۇزۇپ قويۇپتۇ. پادىشاھ بەك خاپا بولپتۇ ۋە ئىچىدە، مەن دېگەن بىرىنچى شەرتنى ھازىرلا بۇزدىغۇ بۇ، دەپ ئولتۇرسا، بالا ئۆمىلەپ كېلىپ توپا - چاڭ، لاي قوللىرى بىلەن پادىشاھقا ئېسىلىپتۇ. پادىشاھ بالىنى ئاستا ئىتتى- رىپ، ئۆزىدىن يىراقلاشتۇرۇپ قويۇپتۇ. بالا بىردەمدىن

كېيىن يەنە ئۆمىلەپ كېلىپ پادىشاھقا ئېسىلىپتۇ. پادى-
شاھ بەك بىزار بوپتۇ. بۇ ئىش بىرقانچە قېتىم تەكرارلى-
نىپتۇ. ۋەزىر بۇ ئىشلارنى قىلچە سەزمەپتۇ، بالىسىغا ھاي
دېمەپتۇ. پادىشاھ چىشىنى چىشلەپ، ئۇن - تىن چىقارماي
ئولتۇرۇپتۇ. ۋەزىر قولغا سۇ ئېلىپ، داستىخان سايپتۇ، تا-
ئام كەلتۈرۈپتۇ. پادىشاھ خوش - خوشنى قايرىپ قويۇپ،
زوقى بىلەن قورسقى تويغۇچە يەپتۇ. ئاندىن داستىخاندىن
يىراقلىشىپ ئولتۇرسا، ۋەزىر:

— ئالسىلا، پادىشاھىئالەم، ئالسىلا، كىچىككىنە يېسىد-
لە، مېنىڭ كۆڭلۈم ئۈچۈن بولسىمۇ، ئالسىلا، — دەپ
قىستاۋېرىپتۇ. پادىشاھ ۋەزىرنىڭ دۆتلۈكىدىن خاپا
بولسىمۇ، لېكىن بىرنەرسە دېمەي، داستىخانغا قايتا قولمۇ
ئۇزاتماي ئولتۇرۇۋېرىپتۇ. دۇئادىن كېيىن داستىخان يىغىد-
لىپتۇ. پادىشاھ ئەمدى كېتەي دەپ ئورنىدىن تۇرسا،
ۋەزىر:

— بىردەم ئولتۇرۇپ بەرسىلە، پادىشاھىم، مېنىڭ
كۆڭلۈم ئۈچۈن بولسىمۇ، بىردەم ئولتۇرۇپ بەرسىلە، —
دەپ قاتتىق تۇتۇپتۇ. پادىشاھ ئاخىر ئۆزىنى تۇتالماي:
— ھەي ئەخمەق! نېمانچە دۆت نېمىسەن؟! مەن
ئوردىدىن مېڭىشتا ئۈچ شەرت قويۇۋىدىم، سەن شۇ ئۈچ
شەرتنىڭ بىرەرنى بولسىمۇ، ئورۇندىساڭچۇ! سەن بۇ
شەرتلىرىمنىڭ ھەممىسىنى بۇزدۇڭ. قانداق ئادەمسەن؟
كاللاڭ بارمۇ سېنىڭ؟! — دەپتۇ. ۋەزىر بۇ گەپنى

ئاڭلاپ، پادشاھنىڭ غەزەپلىك چىرايىنى كۆرۈپ داڭقىتىپ تۇرۇپ قاپتۇ ۋە:


— ۋاي، مەن نېمە سەۋەنلىك ئۆتكۈزۈپ قويدۇم، پادشاھىم؟ — دەپتۇ.


— مەن، — دەپتۇ پادشاھ، — «ئۆزۈڭگە دوست، مېھمانغا دۈشمەن نەرسىنى ئېلىپ چىقىمىغىن» دېسەم، ئۆيگە كىرىشىمگە بالاڭنى يېنىمغا ئاچقىتىڭ. بالاڭ ماڭا ئېسىلىپ كىيىملىرىمنى توپا - چاڭغا مەلەپ پاسكىنا قىلمۇەتتى. بالا ئۆزۈڭگە دوست بولغان بىلەن مېھمانغا دۈشمەن نەرسە. «تائام قويغىن، زەھەر قويمىغىن» دېسەم، بۇنىمۇ ئىجرا قىلمىدىڭ. توغرا، سەن ئاش - تائام قويدۇڭ، مەن ئالسلا، باقسىلا دېگۈزمەي، ئۆز زوقۇمچە،

قورسىقىم توغۇچە يېدىم، قورساق توپىغاندىن كېيىنكى تائام ئادەمگە زەھەر ئەمەسمۇ؟! «دۇئا - دىن كېيىن يولغا سالغىن، زىندانغا سالمىغىن» دېسەم، «ماقۇل، ئۇنداقمۇ قىلامدىغان» دېدىڭ. مەن، دۇئادىن



كېيىن «كېتەي» دېسەم، يەنە «ئولتۇرۇپ بەرسىلە، قونۇپ
قالسىلا» دەيسەن، بۇ سېنىڭ مېھماننى زىندانغا سالغانلىق-
قىڭ ئەمەسمۇ؟! قائىدە بويىچە مېنى چىرايلىق يولغا
سالساڭ، بولمامدۇ؟ — دەپتۇ. ۋەزىر ئاغزى ئېچىلغىنىچە
پادىشاھقا قاراپ تۇرۇپلا قايتۇ. پادىشاھ ئارقىسىغىمۇ قارد-
ماي ئۆيدىن چىقىپ كېتىپتۇ. ئۆزىنىڭ كالۋالىقىغا قاتتىق
نەپرەتلەنگەن ۋەزىر جايىدىلا ئولتۇرۇپ قايتۇ.





ئۇيغۇر خەلق ئەبغىز ئەدەبىياتىغا دائىر
55 كىتابچە نەشرىدىن چىقىشى

- | | | |
|-------------|----------------------------------|-----------------------|
| (4.50 يۈەن) | چىن تۆمۈر باتۇر | ئۇيغۇر خەلق چۆچەكلىرى |
| (4.50 يۈەن) | ئىسكەندەر بىلەن ھۆرلىقا | ئۇيغۇر خەلق چۆچەكلىرى |
| (4.50 يۈەن) | ئالتۇن كوكۈللىق بالا | ئۇيغۇر خەلق چۆچەكلىرى |
| (4.50 يۈەن) | كەنجى باتۇر | ئۇيغۇر خەلق چۆچەكلىرى |
| (4.50 يۈەن) | كېپىك خانىش | ئۇيغۇر خەلق چۆچەكلىرى |
| (4.50 يۈەن) | مەرۋان بىلەن تەرسا | ئۇيغۇر خەلق چۆچەكلىرى |
| (4.50 يۈەن) | ياغاچ ئات | ئۇيغۇر خەلق چۆچەكلىرى |
| (4.50 يۈەن) | ئۆر، توقماق | ئۇيغۇر خەلق چۆچەكلىرى |
| (4.50 يۈەن) | چۆچۈرە بالا | ئۇيغۇر خەلق چۆچەكلىرى |
| (4.50 يۈەن) | سىرلىق چىراغ | ئۇيغۇر خەلق چۆچەكلىرى |
| (4.50 يۈەن) | شاھزادە بىلەن ئالۋاستى | ئۇيغۇر خەلق چۆچەكلىرى |
| (4.50 يۈەن) | نىيىتى ياماننىڭ قازىنى تۆشۈك | ئۇيغۇر خەلق چۆچەكلىرى |
| (4.50 يۈەن) | ئۆلەي تۇرۇپ جەننەتنى كۆرۈش | ئۇيغۇر خەلق چۆچەكلىرى |
| (4.50 يۈەن) | باتۇر قىز | ئۇيغۇر خەلق چۆچەكلىرى |
| (4.50 يۈەن) | شەيتاننىڭ تىجارىتى | ئۇيغۇر خەلق چۆچەكلىرى |
| (4.50 يۈەن) | بىلمەس تاز | ئۇيغۇر خەلق چۆچەكلىرى |
| (4.50 يۈەن) | تەلۋە كۈيئوغۇل | ئۇيغۇر خەلق چۆچەكلىرى |
| (4.50 يۈەن) | كەمەك ھەييار بىلەن مۇختەر ھەييار | ئۇيغۇر خەلق چۆچەكلىرى |
| (4.50 يۈەن) | شەيتاننى ئالدىغان تاز | ئۇيغۇر خەلق چۆچەكلىرى |
| (4.50 يۈەن) | ئادەمى شەيتان | ئۇيغۇر خەلق چۆچەكلىرى |
| (4.50 يۈەن) | خىزىر نىياز | ئۇيغۇر خەلق چۆچەكلىرى |
| (4.50 يۈەن) | سېھىرلىك ئالما | ئۇيغۇر خەلق چۆچەكلىرى |

(4.50 يۈەن)	ئۈسكەك پادىشاھ	ئۇيغۇر خەلق چۆچەكلىرى
(4.50 يۈەن)	قاينا، چۆگۈن	ئۇيغۇر خەلق چۆچەكلىرى
(4.50 يۈەن)	ئەقىللىق كەنجى قىز	ئۇيغۇر خەلق چۆچەكلىرى
(4.50 يۈەن)	ھەركىم قىلسا ئۆزىگە	ئۇيغۇر خەلق چۆچەكلىرى
(4.50 يۈەن)	يالتايغاق بوۋاي	ئۇيغۇر خەلق چۆچەكلىرى
(4.50 يۈەن)	ئۈجىمە سايىسى	ئۇيغۇر خەلق چۆچەكلىرى
(4.50 يۈەن)	ئەپچىلەم	ئۇيغۇر خەلق چۆچەكلىرى
(4.50 يۈەن)	ئارغىماق ماجىراسى	ئۇيغۇر خەلق چۆچەكلىرى
(4.50 يۈەن)	ئىككى باينى ئەپلىگەن مالاي	ئۇيغۇر خەلق چۆچەكلىرى
(4.50 يۈەن)	ئۆزگىلىۋاي بىلەن چۆرگىلىۋاي	ئۇيغۇر خەلق چۆچەكلىرى
(4.50 يۈەن)	يەتتە لىگىلىتاق بىلەن بىر شىگىلىتاق	ئۇيغۇر خەلق چۆچەكلىرى
(4.50 يۈەن)	شېتىلە بىلەن پېتىلە	ئۇيغۇر خەلق چۆچەكلىرى
(4.50 يۈەن)	مازاخخور مازاقتا ئۆلەر	ئۇيغۇر خەلق چۆچەكلىرى
(4.50 يۈەن)	پادىشاھنىڭ كۈنى ئۇزارتىشى	ئۇيغۇر خەلق چۆچەكلىرى
(4.50 يۈەن)	ئېشەكنى ئۇرۇپ خوتۇننى قورقۇتۇش	ئۇيغۇر خەلق چۆچەكلىرى
(4.50 يۈەن)	موللام ئوغرىنى قانداق تاپتى	ئۇيغۇر خەلق چۆچەكلىرى
(4.50 يۈەن)	قازان تۇۋى	ئۇيغۇر خەلق چۆچەكلىرى
(4.50 يۈەن)	شاھ بىلەن شاتۇتى	ئۇيغۇر خەلق چۆچەكلىرى
(4.50 يۈەن)	5 - 4 - 3 - 2 - 1 -	ئۇيغۇر خەلق لەتىپىلىرى
(4.50 يۈەن)	2 - 1 -	ئۇيغۇر خەلق چاقچاقلىرى (ھېسام چاقچاقلىرى)
(4.50 يۈەن)		ئۇيغۇر خەلق مەسەللىرى - 1 - 2
(4.50 يۈەن)		ئۇيغۇر خەلق ئويۇنلىرى - 1 - 2 - 3
(3.50 يۈەن)		ئۇيغۇر خەلق تېپىشماقلىرى - 1 - 2
(3.50 يۈەن)		ئۇيغۇر خەلق لاپىلىرى

(بۇ بىر يۈرۈش 55 كىتابنىڭ ئومۇمىي باھاسى 244.50 يۈەن)

پىلانلىغۇچىلار: ئابدۇراخمان ئەبەي
ئەخمەت ئىمىن
مەسئۇل مۇھەررىرى: ئەخمەت ئىمىن
مەسئۇل كوررېكتورى: ئابلىز ئابباس
موقاۋا لايىھىلىگۈچى: مەمەت نەۋبەت

ئۇيغۇر خەلق چۆچەكلىرى

قاينا، چۆگۈن

«ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى نەشرگە تەييارلىغان

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348-نومۇر)
شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا باسما زاۋۇتىدا بېسىلدى

فورماتى: 880 × 1230 مىللىمېتىر، 1/32

باسما تاۋىقى: 2.5

2007 - يىلى 1 - ئاي 1 - نەشرى

2007 - يىلى 1 - ئاي 1 - بېسىلىشى

تراژى: 5000 — 1

ISBN 978-7-228-10824-4


باھاسى: 4.50 يۈەن

بازار کتاب و نشر
www.kitab.ir
www.kitab.ir

عجیب داستان !
بچلیدی !!!
داستاندا لوق چیزچات...



ISBN 978-7-228-10824-4



9 787228 108244 >

定价: 4.50元